



ವಿಶ್ವ ಛಾತ್ರ



ಖಾಸ್ತಿ ಪ್ರಸಾರಾಕ್ ಮಾತ್

ವಾಲೆಸ್ಲಿಯಾಚಿಂ ಮಹಿನ್ಯಾತಿಂ ಪಲ್

ಪುಸ್ತಕ್: 21

ಅಂಕೊ: 9

ಫೆಬ್ರೆರ್ 2016

ವಿಗಾರಾಚೊ ಸಂದೇಶ್

ಮೊಗಾಚಾನೊಂ, ಆಯ್ಲೆವಾರ್ ಹಾಂವ್ ಜರ್ಮನಿಕ್ ಗೆಲ್ಲ್ಯಾ ವೆಳಾರ್ ಥೈಂಸರ್ ಹಾಂವೆ ಪಳೆಲೆಂ ರೂಕ್, ಝಡಾಂ ಸಗ್ಳಿಂ ಖಾಲಿ ಖಾಲಿ ದಿಸ್ತಾತ್. ಎಕೀ ಖೊಲೊ ನಾ, ಫುಲ್ ನಾ. ಮರೊನ್ ಸುಕ್ಯಾ ಲಾಂಕ್ಡಾ ಬರಿ ಆಸಾತ್. ಹಿ ಕಿತೆಂ ಗಜಾಲ್ ಮ್ಹಣ್ ಸಮ್ಜತಾನಾ, ಹೊ ಕಾಳ್ ಹಿಂವಾಳೊ, ಹ್ಯಾ ಕಾಳಾಂತ್ ಪ್ರಕೃತಿಚೆಂ ರೂಪ್ ಚ್ಚೆ ಬದಲ್ತಾ. ಪೂಣ್ ಹಿಂವಾಳೊ ಕಾಳ್ ಉತ್ಸೊನ್ ವಸಂತ್ ಕಾಳ್ ಯೆತಾಸ್ತಾನಾ ಪರತ್ ರೂಕಾಕ್ ಆಂಕ್ರಿ ಫುಟ್ತಾ. ಉಪ್ರಾಂತ್ ಕೊಲ್ಯಾಂನಿ ಭರೊನ್ ಸಗ್ಳೆ ರೂಕ್ ಪಾಚ್ಚೆ ಪಾಚ್ಚೆ ದಿಸ್ತಾತ್. ಫುಲಾಂ ಝಡಾಂನಿ ದರಬಸ್ತ್ ಸೊಭಿತ್ ಸೊಭಿತ್ ಫುಲಾಂ ಪಳೆಂವ್ಕ್ ಮೆಳ್ತಾತ್. ಹ್ಯಾ ವೆಳಾರ್ ಲೊಕಾಥೈಂ ನವೊ ಹುರುಪ್, ಸಂತೊಸ್, ಉಲ್ಲಾಸ್ ದಿಸೊನ್ ಯೆತಾ ಮ್ಹಳೆಂ ಮ್ಹಕಾ ಆಯ್ಕೊಂಕ್ ಮೆಳ್ಳೆಂ.


ಪರ್ಯಾ ಸೊಲ್ಲ್ಯಾಂತ್ ಉಪದೇಶಕ್ ಪುಸ್ತಕಾಂತ್ ಆಮಿ ವಾಚ್ತಾಂವ್ ಹರೈಕಾ ವಸ್ತುಕ್ ಎಕ್ ಕಾಳ್ ಆಸಾ. ಆಕಾಸಾ ಪಂದಾ ಹರೈಕಾ ಕಾಮಾಕ್ ಎಕ್ ವೇಳ್ ಆಸಾ.

- ಏಕ್ ವೇಳ್ ಜಲ್ಮೊಂಕ್, ಏಕ್ ವೇಳ್ ಮರುಂಕ್;
- ಏಕ್ ವೇಳ್ ರೊವುಂಕ್, ಏಕ್ ವೇಳ್ ರೊಯ್ಲೆಲೆಂ ಹುಮ್ಣುನ್ ಕಾಡುಂಕ್;
- ಏಕ್ ವೇಳ್ ರುದಾನ್ ಕರುಂಕ್, ಏಕ್ ವೇಳ್ ನಾಚುಂಕ್;
- ಏಕ್ ವೇಳ್ ರೊಡುಂಕ್, ಏಕ್ ವೇಳ್ ಹಾಸುಂಕ್;
- ಏಕ್ ವೇಳ್ ಸೊಡುಂಕ್, ಏಕ್ ವೇಳ್ ಸಾಂಡುಂಕ್;
- ಏಕ್ ವೇಳ್ ಒಗಿ ರಾವುಂಕ್, ಏಕ್ ವೇಳ್ ಉಲೊಂವ್ಕ್;
- ಏಕ್ ವೇಳ್ ಪಿಂಜುಂಕ್, ಏಕ್ ವೇಳ್ ಶಿಂವುಂಕ್;

ವಾವ್ರಾಡ್ಯಾಕ್ ಆಪ್ಲ್ಯಾ ವಾವ್ರಾ ವರ್ವಿಂ ಕಿತೆಂ ಪಾಯ್ಲೊ? ಮನ್ಶಾಂನಿ ಪರಿಶ್ರಮಾನ್ ಕರ್ಚೆ ಖಾತಿರ್ ದೆವಾನ್ ತಾಂಕಾ ದಿಲ್ಲ್ಯಾ ಕಾಮಾ ವಿಶಿಂ ಹಾಂವೆ ನಿಹಾಳ್ ಕೆಲೊ. ತಾಣೆಂ ಸಗ್ಳೊ ವಸ್ತು ತಾಂಚಾ ಕಾಳಾ ಪುರ್ಯೆ ಕೆಲ್ಯಾಂತ್. ತಾಣೆಂ ಅಪ್ಲಿ ಜೀಣ್ ಭರ್ ಸಂತೊಸ್ ಆನಿ ಖುಶಾಲಾಯ್ ಭೊಗ್ಚೆ ಪ್ರಾಸ್ ಅಧಿಕ್ ಬರೆಂ ಕಾಂಯ್ಚ್ ನಾ ಮ್ಹಣ್ ಹಾಂವ್ ಸಮ್ಜೊಲೊ ಮ್ಹಣ್ತಾ ಹ್ಯಾ ಪುಸ್ತಕಾಚೊ ಬರಯ್ಣಾರ್.

ವ್ಹಯ್ ಮೊಗಾಚಾನೊಂ, ಫೆಬ್ರೆರ್ 10 ತಾರಿಕ್ ಸಿಂಜಿಚ್ಯಾ ಬುದ್ಧಾರಾ ಥಾವ್ನ್ ಆಮಿಂ ಪ್ರಾಚಿತ್ ಕಾಳ್ ಆರಂಭ್ ಕರ್ತಾಂವ್. ನತಾಲಾಂಚ್ಯಾ ಹ್ಯಾ ಕಾಳಾಂತ್ ಆಸೊನ್ ಪಾಟ್ಲ್ಯಾ ದಿಸಾನಿಂ ಜಾಯಿತ್ಯಾ ಸಂಭ್ರಮಾಂನಿ ಆಸೊನ್ ಬಿರಿಪು ಆಸ್ಲಲ್ಯಾ ಆಮ್ಕಾಂ ಪ್ರಾಚಿತ್ ಕಾಳ್ ಆಮ್ಚ್ಯಾ ಆತ್ಮಾಚ್ಯಾ ಪರಿಕ್ಷೆಚೊ ವೇಳ್. ದೆವಾಚೊ ಮೋಗ್ ಗೂಂಡಾಯೆನ್ ನಿಹಾಳ್ಚೊ ವೇಳ್ ಹೊ. ಆಮ್ಚೆಂ ಉಣೆಪಣ್ ವಳ್ಕೊನ್, ದೆವಾಚಿ ಕಾಕುಳ್ತಾ ಮಾಗೊನ್ ಸರ್ಗಿಂ ಆಸ್ಲಲ್ಯಾ ಬಾಪಾಕ್ ಲಾಗಿಂ ಜಾಂವ್ಕ್ ಆಮ್ಕಾಂ ವರ್ತೊ ಆವ್ಕಾಸ್.

ಕರೆಜ್ಯಾಚಿ ಹೆಂ ಚಾಳಿಸ್ ದೀಸ್ ಜೆಜುನ್ ಅರಣ್ಯಾಂತ್ ಖರ್ಚಿಲ್ಲ್ಯಾ ಬರಿ ಆಮಿಂ ಉಪಾಸಾನ್, ಮಾಗ್ಣಾನ್ ಆನಿ ದಾನ್ ಧರ್ಮ್ ಕರುನ್ ನವ್ಯಾ ಜಿವಿತಾಕ್ ಫುಡ್ ಕರುಂಕ್ ದೆವಾನ್ ಆಮ್ಕಾಂ ದಿಂವ್ಚೊ ಆವ್ಕಾಸ್ ಮ್ಹಳೆಂ ಸಮ್ಜೊನ್ ಘೆಂವ್ಚ್ಯಾಂ. ಹ್ಯಾ ವರ್ಸಾಚೆಂ ಪ್ರಾಚಿತ್ ಕಾಳಾಚೆಂ ಸಾಧನ್ ಜಾವ್ನ್ ಸಿ.ಬಿ.ಡಿ.ಪಿ. ಸಂಸ್ಥಾ ಥಾವ್ನ್ ದಾಡುನ್ ದಿಂವ್ಚಿ ಲಕ್ಶಿ ಕೂಪಾನಾಂ ಗರ್ಜೆವಂತಾಂಕ್ ಘರ್ ಬಾಂದುಂಕ್ ಆಧಾರ್ ಜಾವ್ನಾಸಾ ಆಸ್ತಾಂ ಹಿಂ ಕೂಪಾನಾಂ ಘೆವ್ನ್ ಘರ್ದಾರ್ ನಾತ್ಲಲ್ಯಾ ಥೈಂ ಆಮಿಂ ಕೆಲ್ಲ್ಯಾ ಉಪಾಸಾಚ್ಯಾ ಉರೊವ್ಣೆಚೊ ಐವಜ್ ವಾಂಟುನ್ ಘೆಂವ್ಚ್ಯಾಂ.



ಮೊಗಾಚಾನೊಂ, ನತಾಲಾಂ ಫೆಸ್ತಾ ಥಾವ್ನ್ ಪಾಟ್ಲ್ಯಾ ದಿಸಾಂನಿಂ ಜಾಯಿತ್ತಿಂ ಕಾರ್ಯಕ್ರಮಾಂ ಆಮ್ಚ್ಯಾ ಫಿರ್ಗಜೆಂತ್, ವಾಡ್ಯಾಂತ್ ಆನಿ ಕುಟ್ಮಾಂತ್ ಆಸೊನ್ ಆಮಿಂ ಬಿರಿಪು ಮ್ಹಳೆಂ ಸಗ್ಳ್ಯಾಂ ಥಾವ್ನ್ ಆಯ್ಕೊಂಕ್ ಮೆಳ್ತಾಲೆಂ. ಹಿಂ ಸರ್ವ್ ಕಾರ್ಯಕ್ರಮಾಂ ಪ್ರತ್ಯೇಕ್ ಜಾವ್ನ್ ಕುಟ್ಮಾ ಹಫ್ತಾಚೆಂ ಕಾರ್ಯಕ್ರಮ್ ಬರ್ಯಾನ್ ಜಾಂವ್ಕ್ ಸಹಕರ್ಸಿಲ್ಲ್ಯಾ ಸರ್ವಾಂಕ್ ಮ್ಹಜೆ ಆಭಿನಂದನ್ ಪಾತ್ಯೆತಾಂ ಆನಿ ಆಮ್ಚ್ಯಾ ಫಿರ್ಗಜೆಂತ್ ಕುಟ್ಮಾಂಚ್ಯಾ ಸಾಂದ್ಯಾಚೆರ್ ದೆವಾಚಿಂ ಆಶೀರ್ವಾದಾಂ ಮಾಗ್ತಾಂ.

ಫೆಬ್ರೆರ್ 15 ತಾರಿಕ್ ಥಾವ್ನ್ ಆಮಿ ಘರ್ ಬೆಜೆಂತಾಂ ಪ್ರಾರಂಭ್ ಕರ್ತಲ್ಯಾಂವ್. ಯಾಜಕಾನ್ ಕುಟ್ಮಾಂಚಿ ವಾರ್ಷಿಕ್ ಭೆಟ್ ಕರುನ್ ಮಾಗ್ಣೆಂ ಭೆಟ್ಚೆಯ್ತಾನಾಂ ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂನಿ ಘರಾ ಅಸೊನ್ ಆಮ್ಚ್ಯಾ ಆಮ್ಚ್ಯಾ ಕುಟ್ಮಾಚೆರ್ ದೆವಾಚಿಂ ಆಶೀರ್ವಾದಾಂ ಜೋಡ್ನ್ ಘೆಂವ್ಚ್ಯಾಂ. ಗಾಂವಾಂತ್ ತಶೆಂ ಪರ್ಗವಾಂತ್ ಆಸ್ಲಲ್ಯಾ ಕುಟ್ಮಾಚ್ಯಾ ಹರ್ಯೆಕಾ ಸಾಂದ್ಯಾ ಪಾಸೊತ್ ಮಾಗ್ತಾಂ.

ಭುರ್ಗ್ಯಾಂಕ್ ಆಯ್ತಾರಾಚ್ಯಾ ಕ್ರಿಸ್ತಾಂವ್ ಶಿಕ್ಷಣಾಚಿ ಪರೀಕ್ಷಾ ಫೆಬ್ರೆರ್ 21 ತಾರಿಕ್ ಅಸಾ ಕರ್ತಲ್ಯಾಂವ್. ಮಾರ್ಚ್ಚಾಚಾ ಪಯ್ಲಾ ಆಯ್ತಾರಾ ಕ್ರಿಸ್ತಾಂವ್ ಶಿಕ್ಷಣಾಚೊ ದೀಸ್ ಸಂಭ್ರಮ್ತಲ್ಯಾಂವ್. ಪಾಟ್ಲ್ಯಾ ಹ್ಯಾ ವರ್ಸಾ ಭುರ್ಗ್ಯಾಂಕ್ ಸಮ್ಜಿ ವಿಶಿಂ ಜಾಣ್ವಾಯ್ ದೀಂವ್ಕ್ ಸಹಕರ್ಸಿಲ್ಲ್ಯಾ ಶಿಕ್ಷಕಿಂಕ್, ಭುರ್ಗ್ಯಾಂಚ್ಯಾ ವ್ಹಡಿಲಾಂಕ್ ದೇವ್ ಬರೆಂ ಕರುಂ. ತಶೆಂಚ್ ಕ್ರಿಸ್ತಾಂವ್ ಶಿಕ್ಷಣ್ ಜೊಡ್ಲಲ್ಯಾ ಸರ್ವ್ ಭುರ್ಗ್ಯಾಂಕ್ ಹಾಂವ್ ಬರೆಂ ಮಾಗ್ತಾಂ. ಲ್ಹಾನ್ ಕ್ರಿಸ್ತಾಂವ್ ಸಮೂದಾಯಾ ಮಾರಿಫಾತ್ ವಾಡ್ಯಾಂತ್ ಸರ್ವ್ ಕುಟ್ಮಾಂ ಸಾಂಗಾತಾ ಯೆವ್ನ್ ವಾಡ್ಯಾ ಜಮಾತ್ಯೊ ಬರ್ಯಾ ಥರಾನ್ ಕರುನ್, ದೆವಾಚ್ಯಾ ಉತ್ರಾ ದ್ವಾರಿಂ ಆಮ್ಚಿಂ ಕುಟ್ಮಾಂ, ವಾಡೊ, ಫಿರ್ಗಜೆಂತ್ ಬಳಾಧಿಕ್ ಕರುಂಕ್ ಆಮ್ಚೆಂ ಸಾಧನ್ ಜಾಂವ್ಚಿ ಮ್ಹಣ್ ಆಶೆತಾಂ.

ತುಮ್ಮೊ ಮೊಗಾಳ್ ವಿಗಾರ್

- ಮಾ ಬಾಪ್ ಜೇಮ್ಸ್ ಡಿಸೋಜ



(ವಾಲೆನ್ಸಿಯಾ ಫಿರ್ಗಜ್ ಪತ್)

ಫೆಬ್ರೆ 2016

ಸಂಪಾದಕೀಯ ಮಂಡಳಿ

ವಿಗಾರ್

ಮಾ| ಬಾ| ಜೀಮ್ಸ್ ಡಿ'ಸೋಜ

ಸಹಾಯಕ ವಿಗಾರ್

ಮಾ| ಬಾ| ಕ್ಲಿಫರ್ಡ್ ಪಿಂಟೊ

ಸಂಪಾದಕ

ಶ್ರೀ ಡೊಲ್ಟ ಸಲ್ವಾಡ್

ಸಂಚಾಲಕ

ಶ್ರೀ ಅರುಣ್‌ರಾಜ್ ರೊಡ್ರಿಗಸ್

ಸಂಪಾದಕೀಯ ಮಂಡಳಿ ಸಾಂದೆ

ಶ್ರೀ ಜೆನಿವಿವ್

ಶ್ರೀ ಲೆಸ್ಲಿ ಡಿ'ಸೋಜ

ಶ್ರೀ ಲುವಿ ಪಿಂಟೊ

ಶ್ರೀ ವಿನಯ್ ಲೋಬೊ

ಶ್ರೀ ಫೆಲಿಕ್ಸ್ ತೊರಾಸ್

ಶ್ರೀ ರೈಮಂಡ್ ಡಿಕುನ್ಹಾ

ಶ್ರೀ ಮರ್ವಿನ್ ಡಿಸೋಜಾ

ಶ್ರೀಮತಿ ರೋಜ್‌ವೀರಾ ರೊಡ್ರಿಗಸ್

ಡಾ| ಜೆಸಿಂತಾ ಡಿಸೋಜಾ

ವಿಳಾಸ:

'ಎಕ್ಲೆಷ್' ಇಗರ್ಜೆ ದಪ್ಪರ್,

ವಾಲೆನ್ಸಿಯಾ ಫಿರ್ಗಜ್,

ಮಂಗುರ್ - 2.

☎ : 0824 - 2436913

E-mail:

valenciachurch@gmail.com,

churchvalencia@gmail.com

Website:

www.valenciachurch.org

ಸಂಪಾದಕೀಯ:

ಸಕ್ಕಡ್ ಆಸಾ ಪೂಣ್...



ಹಾಂವ್ ಎಕಾ ಜೆವ್ಣಾ ಸಮಾರಂಭಾಕ್ ಪಾವ್‌ಲೊಂ ಆನಿ ಥಂಯ್ಸ್ ಜೆವ್ಣಾಚಿ ಮಾಂಡಾವಳ್ ಆನಿ ಸರ್ಬರಾಯ್ ಪಳೆವ್ನ್ ಶೆರ್ಮೆಲ್ಲೊಂ. ವಿವಿಧ್ ಥರಾಂಚಿಂ, ಪಕ್ವಾನಾಂ ಥಂಯ್ಸ್ ಸೊಭಿತ್ ರಿತಿನ್ ಮಾಂಡುನ್ ದವರ್‌ಲ್ಲಿಂ. ಆಪ್ಣ್ಯಾ ಎಕಾಚ್ ಧುವೆಚೆಂ ಖರಾರಾಚೆಂ ಸಂಭ್ರಮಿಕ್ ಕಾರ್ಯೆಂ ಬಾಪಾಯ್ಸ್ ಉಂಚ್ಚ್ಯಾ ಮಟ್ವಾರ್ ಸೊಭಯಿಲ್ಲೆಂ, ಸರ್ವಾಂಕ್ ಧಾದೊಶಿ ಕರ್ಚ್ಯಾ ಇರಾದ್ಯಾನ್. ಹಾಂವೆಂ ಥಂಯ್ಸ್ ಆಸ್‌ಲ್ಲ್ಯಾ ಮ್ಹಜ್ಯಾ ಇಷ್ಟಾಲಾಗಿಂ ವಿಚಾರ್ಲೆಂ, "ಜೆವಾಣ್ ಕಶೆಂ ಜಾಲೆಂ?" ತಾಚಿ ತುರಂತ್ ಜಾಪ್, "ಸಕ್ಕಡ್ ಆಸ್‌ಲ್ಲೆಂ, ಪೂಣ್ ಶಿತ್, ಸಾರ್, ಲೊಣ್ಣೆಂ ನಾತ್‌ಲ್ಲೆಂ! ತಶೆಂ ಜಾಲ್ಲ್ಯಾನ್ ಮ್ಹಾಕಾ ಜೆವಾಣ್ ರುಚೊಂಕ್ ನಾ!!

ಘರ್ ಬೆಜೆಂತಾಕ್ ಗೆಲ್ಲ್ಯಾ ವೆಳಾರ್ ಹರೈಕ್ ಯಾಜಕ್ ಘರಾ ಭಿತರ್ ರಿಗ್‌ಲ್ಲ್ಯಾ ತಕ್ವಣ್ ಘರ್ ಬೆಜೆಂತ್ ಪ್ರಾರಂಬ್ ಕರ್ಚ್ಯಾ ಪಯ್ಲೆಂ ಘರ್ಚ್ಯಾಂ ಲಾಗಿಂ ವಿಚಾರ್ತಾ, "ಪವಿತ್ರ್ ವಾಂಜೆಲ್ ಖಂಯ್ಸ್ ಆಸಾ?" ಥೊಡಿಂ ಧೈರಾನ್ ಆಲ್ತಾರಿಕ್ ಬೋಟ್ ಜೊಕ್ತಾತ್. ಥೊಡಿಂ ಹಾತಾಂತ್ ಘೆತ್‌ಲ್ಲೊ ದಾಕಯ್ತಾತ್. ಆನಿ ಥೊಡಿಂ ಕಾಲುಬುಲಿಂ ಜಾವ್ನ್ ಸೊದ್ತಾತ್!

ಥೊಡ್ಯಾಂಗೆರ್ ಸಕ್ಕಡ್ ಆಸಾ ಪೂಣ್ ವಾಂಜೆಲ್ ನಾ! ಆಸ್ಚಾರೀ ಖಂಯ್ಸ್ ದವರ್ಲಾ ಮ್ಹಣ್ ಉಡಾಸ್ ಆಸಾನಾ! ಸೊಧಿಜಾಯ್ ಪಡ್ತಾ! ಪೂಣ್ ತಿಂ ಏಕ್‌ಚ್ ಏಕ್ ಆಯ್ತಾರಾ ಮೀಸ್ ಖಿಳನಾಂತ್. ಆಮೊರಿ, ತೇರ್ಸ್ ಚುಕಯ್ತಾಂತ್. ಕುಮ್ಗಾರ್ ತವಳ್ ತವಳ್ ಜಾತಾತ್. ಕುಮ್ಗಾರ್ ಕೆದ್ನಾಯಿ ಸೆವ್ತಾತ್. "ತರ್ ತಾಂಕಾಂ ವಾಂಜೆಲಾಚಿ ಗರ್ಜ್ ಆಸಾಗಿ?" ಮ್ಹಳೆಂ ಸವಾಲ್ ಥೊಸುಂಕ್ ಪುರೊ.

ಹೆಂ ಸವಾಲ್, ಆಪ್ಣ್ಯಾ ಜಿವಾಚಿ ವರ್ತಿ ಆನಿ ಸಂಪೂರ್ಣ್ ಥರಾನ್ ಚತ್ರಾಯ್ ಘೆಂವ್ಚ್ಯಾ ಮನ್ಶಾಕ್ ದಾಕ್ತೆರಾಚಿ ಗರ್ಜ್ ಆಸಾಗಿ ಮ್ಹಳ್ಯಾ ಸವಾಲಾಕ್ ಸರಿ ಕೆಲ್ಯಾರ್ ಆಮ್ಕಾಂ ಜಾಪ್ ಮೆಳ್ತಾ. ಆಮಿ ಆಮ್ಚ್ಯಾ ಜಿವಾಚಿ ಕಿತ್ತಿಯೀ ಚತ್ರಾಯ್ ಘೆತ್ಲಾರಿ ಆಮ್ಕಾಂ ಪಿಡಾ ಯೆತಾಚ್ ಆನಿ ಪಿಡಾ ಆಯಿಲ್ಲ್ಯಾ ವೆಳಾರ್ ಆಮ್ಕಾಂ ದಾಕ್ತೆರಾಚಿ ಗರ್ಜ್ ಪಡ್ತಾಚ್.

ತಶೆಂ ಕಿತ್ಲ್ಯಾ ಭಾಗೆವಂತ್ಪಣಿ ಆಮಿ ಜಿಯೆಲ್ಯಾರಿ ದೆವಾಚೆಂ ಉತರ್ ಆಮ್ಚೆ ಭದ್ರತೆ ಖಾತಿರ್ ಆಮ್ಚ್ಯಾ ಘರಾಂತ್ ಆಸಾಚೆ. ತಾಂತ್ಲ್ಯಾ ಜಿವಿತಾಚ್ಯಾ ಉತ್ರಾಂಚಿ ಗೊಡ್ಪಾಣ್ ಆಮಿ ಚಾಕಿಚೆ. ತಾಂತುಂ ಆಸಾತ್ ಉತ್ರಾಂ ಆಮ್ಚ್ಯಾ ಜಿವಿತಾಕ್ ರೂಪ್ ದಿಂವ್ಚಿಂ, ಆಮ್ಕಾಂ ಸಾಲ್ವಾಸಾಂವ್ ಲಾಭೊಂವ್ಚಿಂ.

ಆಮ್ಚ್ಯಾ ಭುರ್ಗ್ಯಾಂನಿ ತಾಂಚ್ಯಾ ಶಿಕ್ವಾಚೊ ಬೂಕ್ ಘೆವ್ನ್ ದಿಂವ್ಕ್ ಸಾಂಗ್‌ಲ್ಲ್ಯಾ ವೆಳಾರ್ ಆಮಿ ತಾಂಕಾಂ ವೇಳ್ ಕರಿನಾಸ್ತಾನಾ ಹಾಡ್ನ್ ದಿತಾಂವ್. ನಾ ತರ್ ತಾಂಚ್ಯಾ ಶಿಕ್ವಾಕ್ ಬಾಧಕ್ ಜಾಯ್ತ್ ಮ್ಹಳೆಂ ಭೆಂ ಆಮ್ಕಾಂ ಥೊಸ್ತಾ. ತ್ಯಾ ಬುಕಾಂ ಮಾರಿಫಾತ್ ತಾಂಕಾಂ ಡಿಗ್ರಿ ಮೆಳ್ತಾ, ಕಾಮ್ ಮೆಳ್ತಾ, ಪಯ್ಸೊ ವ್ಹಾಳ್ಯಾ. ಪೂಣ್ ಜಿವಿತಾಚಿ ವಾಟ್ ಚುಕ್ತಾ. ಉಪ್ರಾಂತ್ ಪಶ್ಚಾತ್ತಾಪ್ ಭೊಗ್ತಾ. ತಾಂಕಾಂ ವಾಂಜೆಲ್ ಹಾಡ್ನ್ ದಿಲ್ಯಾರ್, ವಾಚುಂಕ್ ಅಭ್ಯಾಸ್ ಕರಯ್ಚ್ಯಾರ್ ತಾಂಚ್ಯಾ ಜಿವಿತಾಕ್ ಏಕ್ ಶೆವೊಟ್ ಆಸ್ತಾ. ಜಿಣಿಯೆಚಿ ವಾಟ್ ಸಾರ್ಕಿ ದಿಸ್ತಾ ಆನಿ ದೆವಾಚೆಂ ಬೆಸಾಂವ್ ಆಸ್‌ಲ್ಲ್ಯಾನ್ ಜಿವಿತಾಂತ್ ಜೀಕ್ ಲಾಬ್ತಾ.

ದೆಕುನ್ ಪವಿತ್ರ್ ವಾಂಜೆಲ್ ಹರೈಕ್ಲ್ಯಾಚ್ಯಾ ಘರಾಂತ್ ಆಸ್‌ಲ್ಲ್ಯಾ ಸರ್ವಾಂಕ್ ಏಕ್ ಆಪತ್ಪಾಂಧವ್ ಜಾಂವ್ಚಿ. ಸುಖಾಂತ್ ತಶೆಂ ದುಖಾಂತ್ ದೈವಿಕ್ ಸಾಂಗಾತ್ ದಿಂವ್ಚಿ.

- ಡೊಲ್ಟ ಸಲ್ವಾಡ್



ಪ್ರಾಚೀತ ಕಾಳು ಜಿಣಿ ಬದ್ಧುಂಕ್ ಆಮ್ಚಾ

ಎಕ್ಲೊ ತತ್ವ ಶಾಸ್ತ್ರಜ್ಞ ಮನ್ಯಾ ಜಿವಿತಾಕ್ ಎಕಾ ವಾಹನಾಕ್ ತುಲನ್ ಕರ್ತಾ ತುಮಿ ಚಿಂತುಂಕ್ ಪುರೊ ಜೀವ್ ಆಸಲ್ಲ್ಯಾ ಮನ್ಯಾಕ್ ಜೀವ್ ನಾತ್ಲ್ಯಾ ವಾಹನಾಕ್ ತುಲನ್ ಕರ್ಚೆಂ ಕಶೆಂ? ತೊ ತತ್ವ ಶಾಸ್ತ್ರಜ್ಞ ಮ್ಹಣ್ತಾ 'ಅಮ್ಚೆ ಲಾಗಿಂ ವಿವಿಧ್ ರಿತಿಚಿಂ ವಾಹನಾಂ ಅಸಾತ್. ಜಾಂವ್ಕ್ ಪುರೊ ಸೈಕಲ್, ಬೈಕ್, ರಿಕ್ಷಾ, ಕಾರ್, ಟೆಂಪೊ, ಲೊರಿ ಅನಿ ಬಸ್ ಇತ್ಯಾದಿ. ಹಿಂ ವಾಹನಾಂ ಪಾಡ್ ಜಾಯ್ತಾತ್ಲೆ ಬರಿ ವರ್ಣಾಕ್ ಏಕ್ ಪಾವ್ಣಿ ಪುಣಿ ಸರ್ವಿಸಿಂಗಾಕ್ ದಿತಾಂವ್.' ಪಾವ್ಣಾಂತ್ ಮಾತಿ ಕೆಲ್ಲೆ parts ನಿತಳ್ ಕರ್ನ್ ಪೈಂಟ್ ದಿತಾಂವ್, ಪರ್ನೊ oil ಬದ್ಧುನ್ ನವೊ oil ಫಾಲ್ತಾಂವ್, ಪಾಡ್ ಜಾಲ್ಲೆ parts ಕಾಡ್ನ್ ನವೆ parts ಫಾಲ್ತಾಂವ್ ಆನಿ ಸಗ್ಳಿ ಗಾಡಿ ರಿಪೇರಿ ಕರ್ನ್ ಪೈಂಟಿಂಗ್ ಕರ್ನ್ ಪಾಡ್ ಜಾಯ್ತಾತ್ಲೆ ಬರಿ ಸಾಂಬಾಳ್ತಾಂವ್.

ತೆಚ್‌ಪರಿ ಆಮ್ಚಿ ಜಿಣಿ ಬರಿ ಜಾಯ್ಜಾಯ್ ತರ್ ವರ್ಣಾಕ್ ಏಕ್ ಪಾವ್ಣಿ ಪುಣಿ ರೆತಿರೆಕ್ ಹಾಜರ್ ಜಾವ್ನ್, ಆಮ್ಚ್ಯಾ ಆಂತಸ್ಕರ್ನಾಚಿ ರುಡ್ಡಿ ಕರ್ನ್, ಸುಟಾವೆಂ ಕುಮ್ತಾರ್ ಜಾವ್ನ್, ಮಾಗ್ಣೆ, ಪ್ರಾಚೀತ್ ಆನಿ ದಾನ್ ಧರ್ಮ್ ಕರ್ನ್, ಪಾತ್ಕಿ ಜಿಣಿ ಸಾಂಡುನ್ ಬರಿ ಜಿಣಿ ಜಿಯೆಂವ್ಕ್ ಜಾಯ್.


ಮುಂದರುನ್ ತೊ ತತ್ವ ಶಾಸ್ತ್ರ ಮ್ಹಣ್ತಾ: 'ಹರೈಕಾ ವಾಹನಾಕ್ Blue Print ಆಸ್ತಾ ಆನಿ ತಿ Blue Print ವಾಹನಾ ತಯಾರ್ ಕರ್ಚ್ಯಾ ಅನಿ ರಿಪೇರಿ ಕರ್ಚ್ಯಾ ಕಂಪೆನಿಲಾಗಿಂ ಮಾತ್ ಆಸ್ತಾ'. ದಾಕ್ಟಾಕ್: ನ್ಯಾನೊ ಕಾರಾಚಿ Blue Print ಇಂಡಿಕಾ ಕಾರಾಚ್ಯಾ ಕಂಪೆನಿಲಾಗಿಂ ಆಸಾನಾ ಅನಿ ಇಂಡಿಕಾ ಕಾರಾಚಿ Blue Print ನ್ಯಾನೊ ಕಂಪೆನಿಲಾಗಿಂ ಆಸಾನಾ. ಹ್ಯಾ ವರ್ವಿಂ ನ್ಯಾನೊ ಕಾರ್ ಪಾಡ್ ಜಾಲ್ಯಾರ್ ತೆಂ ರಿಪೇರಿ ಕರುಂಕ್ ಇಂಡಿಕಾ ಕಾರಾಚ್ಯಾ ಕಂಪೆನಿಕ್ ವೆಲ್ಯಾರ್ ತೆ ರಿಪೇರಿ ಕರಿನಾಂತ್.

ತಶೆಂಚ್ ಹ್ಯಾ ಸಂಸಾರಾಂತ್ ಜಿಯೆಂವ್ಚ್ಯಾ ಹರೈಕಾ ಮನ್ಯಾಚಿ Blue Print ದೆವಾಲಾಗಿಂ ಅಸಾ ತ್ಯಾ ದೆಕುನ್ ಅಮ್ಚ್ಯಾ ಜಿವಿತಾಂತ್ ಕಷ್ಟ್ ಅನಿ ಆನ್ವಾರಾಂ ಆಯ್ಲ್ಯಾ ವೆಳಾರ್ ಆಮಿ ಮಂತ್ರವಾದಿಲಾಗಿಂ, ಭೋಟಾಲಾಗಿಂ ವಾ ಜ್ಯೋತಿಷಾಲಾಗಿಂ ಗೆಲ್ಯಾರ್ ಆಮ್ಚೆ ಕಷ್ಟ್ ಪರಿಹಾರ್ ಜಾಯ್ತಾಂತ್. ಕಿತ್ಯಾಕ್ ಮ್ಹಳ್ಯಾರ್ ಆಮ್ಚಿ Blue Print ಆಮ್ಕಾಂ ರಚ್ಲ್ಯಾ ದೆವಾಲಾಗಿಂ ಸೊಡ್ಲ್ಯಾರ್ ಹೆರ್ ಕೊಣಾಯ್‌ಲಾಗಿಂ ನಾಂ. ತ್ಯಾ ದೆಕುನ್ ಆಮ್ಚ್ಯಾ ಜಿವಿತಾಂತ್ ಕಷ್ಟ್ ಆನಿ ಪಿಡಾ ಆಯಿಲ್ಲ್ಯಾ ವೆಳಾರ್ ಆಮಿ ದೆವಾಲಾಗಿಂ ಮಾಗೊಂಕ್ ಜಾಯ್, ಆನಿ ದೇವ್ ಮಾತ್ ಆಮ್ಚ್ಯಾ ಕಷ್ಟಾಂ ಆನಿ ಪಿಡೆಕ್ ಪರಿಹಾರ್ ದಿಂವ್ಕ್ ಸಕ್ತಾ.

ಪ್ರಾಚೀತಾಚೊ ಕಾಳ್ ಕುರ್ಪೆಚೊ ಕಾಳ್. ಕಶೆಂ ಪಾವ್ಣಿಲ್ಯಾ

ದಿಸಾಂನಿ ಆಮ್ಚಿ ವಾಹನಾಂ ಸರ್ವಿಸಿಂಗಾಕ್ ದೀವ್ನ್ ನಿತಳ್ ಕರ್ತಾಂವ್ ತಶೆಂಚ್ ಪ್ರಾಚೀತಾಚ್ಯಾ ಕಾಳಾರ್ ಆಮಿ ಪಾತ್ಕಿ ಜಿಣಿ ಬದ್ಧುನ್ ಬರಿ ಜಿಣಿ ಜಿಯೆಂವ್ಕ್ ನಿರ್ಧಾರ್ ಕರುಂಕ್ ಜಾಯ್.

ದುಸ್ರಿ ವಾತಿಕಾನ್ ಮಹಾಸಭಾ ದೇವ್ ಸ್ತುತೆಚ್ಯಾ ದಸಾವೆಜಾಂತ್ ಪ್ರಾಚೀತ್ ಕಾಳಾ ವಿಶ್ಯಾಂತ್ ದೋನ್ ಸಂಗಿ ಅಮ್ಚ್ಯಾ ಗಮಾನಾಕ್ ಹಾಡ್ತಾ:



- 1) ಪ್ರಾಚೀತ್ ಕಾಳ್ ಆಮ್ಚ್ಯಾ ಪವಿತ್ರ್ ಸ್ನಾನಾಚೊ ಉಡಾಸ್ ಕಾಡ್ನ್, ಪವಿತ್ರ್ ಸ್ನಾನಾಚ್ಯೊ ಭಾಸಾವ್ಣ್ಯೊ ನವ್ಯಾನ್ ಕರುಂಕ್ ಜಾಯ್
- 2) ಪ್ರಾಚೀತ್ ಕಾಳಾಚ್ಯಾ 40 ದಿಸಾಂನಿ ದೆವಾಚೆಂ ಉತರ್ ವಾಚುನ್ ಮಾಗ್ಣೆ ಕರ್ನ್ ಆನಿ ಬರೊ ಕರೊ ಆಧಾರ್ನ್ ಕುಟ್ಮಾಂತ್, ವಾಡ್ಯಾಂತ್ ತಶೆಂಚ್ ಫಿರ್ಗಿಂತ್ ಬರೊ ಸಂಬಂಧ್ ದವರುಂಕ್ ಪ್ರಯತ್ನ್ ಕರುಂಕ್ ಜಾಯ್.

ಪ್ರಾಚೀತ್ ಕಾಳಾರ್ ಜಿಣಿ ಪರಿವರ್ತನ್ ಕರುಂಕ್ 3 ಹಾತೆರಾಂ

1. ಮಾಗ್ಣೆಂ
2. ಉಪಾಸ್
3. ದಾನ್‌ಧರ್ಮ್

1. ಪ್ರಾಚೀತ್ ಕಾಳಾರ್ ಚಡಿತ್ ವೇಳ್ ಮಾಗ್ಣೆ ಕರುನ್ ಆಮ್ಚೆಂ ಸರ್ವ್ ಉಣೆಪಣ್ ಆನಿ ಆಸ್ತತ್ಯಾಯ್ ದೆವಾಕ್ ಸಮರ್ಪುಂಕ್ ಜಾಯ್. ತವಳ್ ದೇವ್ ಆಮ್ಕಾಂ ಬೆಸಾಂವಾಂನಿ ಭರ್ತಾ ಆನಿ ಜಿಣಿ ಬದ್ಧುಂಕ್ ಕುರ್ಪಾ ದಿತಾ.

2. ಪ್ರಾಚೀತ್ ಕಾಳಾರ್ ಉಪಾಸ್ ಕರ್ನ್ ಸಂಸಾರಿ ಖುಶಾಲಾಯೆ ಥಾವ್ನ್ ಪಯ್ಸ್ ರಾವೊಂಕ್ ಜಾಯ್. ಆಶೆಂ ಕೆಲ್ಲ್ಯಾನ್ ಜೆಜುಚ್ಯಾ ಕಷ್ಟಾಂಚೊ ಆಮ್ಕಾಂ ಆನ್ಬೊಗ್ ಜಾತಾ

ತಶೆಂಚ್ ಪೊಟಾಕ್ ಖಾಣ್ ನಾಸ್ತಾನಾ ಭುಕೆನ್ ವೆಳ್ವಾಚ್ಯಾ ಹಜಾರೊಂ ಲೊಕಾಂಚೆ ಕಷ್ಟ್ ಆಮ್ಕಾಂ ಸಮ್ಜಾತಾತ್.

3. ಪ್ರಾಚೀತ್ ಕಾಳಾರ್ ಇಲ್ಲೊ ತ್ಯಾಗ್ ಕರ್ನ್ ದಾನ್ ಧರ್ಮ್ ಕರುಂಕ್ ಜಾಯ್. ಆಮಿ ನಾಂವಾ ಖಾತಿರ್ ದಾನ್ ಧರ್ಮ್ ಕರಿನಾಸ್ತಾನಾ ಗರ್ಜೆವಂತಾಂಚ್ಯಾ ಆನಿ ದುಬ್ಯಾ ದಾಕ್ಟಾಂಚ್ಯಾ ಮೊಗಾನ್ ಕರುಂಕ್ ಜಾಯ್

ಮಾ| ಬಾ| ಕ್ಲಿಫರ್ಡ್ ಪಿಂಟೊ
ಸಹಾಯಕ್ ವಿಗಾರ್





ಕುಟ್ಮಾಚೊ ವಾರ್ಷಿಕ್ ಆಶೀರ್ವಾದ್

ಪಾಸ್ಕಾಚಾ ಕಾಳಾರ್ ಪುನರ್ ಜಿವಂತ್ ಜೆಜುಚೆಂ ಸಮಾಧಾನ್ ಫಿರ್ಗಜೆಚ್ಯಾ ಕುಟ್ಮಾಂಕ್ ದಿಂವ್ಕ್, ಫಿರ್ಗಜ್ ವಿಗಾರಾನ್ ಪಾಸ್ಕಾಚ್ಯಾ ಆಶೀರ್ವಾದಿತ್ ಉದ್ಕಾ ಬರಾಬರ್, ಘರಾಂ ಆಶೀರ್ವಾದಿತ್ ಕರೊ ಸಂಪ್ರದಾಯ್ ಆಸಾ. ಹೊ ಸಂಪ್ರದಾಯ್ ಆಮ್ಚ್ಯಾ ಫಿರ್ಗಜಾಂನಿ ಆಸ್ಲೊ. ಪೂಣ್ ಆರ್ವಿಲ್ಯಾ ವರ್ಸಾಂನಿ ಹೊ ಸಂಪ್ರದಾಯ್ ವರ್ಸಾಚೆ ಸುವೆರ್ ಅಸಾ ಕೆಲಾ. ಎಪ್ರಿಲ್-ಮೇ ಮಹಿನ್ಯಾಂತ್ ಧಗಿಚ್ಯಾ ದಿಸಾಂನಿ ಘರಾಂ ಆಶೀರ್ವಾದಿತ್ ಕರುಂಕ್ ಕಷ್ಟ್ ಜಾಲ್ಲ್ಯಾನ್ ತಶೆಂಚ್ ಹ್ಯಾ ಮಹಿನ್ಯಾಂನಿ ಹೆರ್ ಸಬಾರ್ ಕಾರ್ಯಕ್ರಮಾಂ ಅಸ್ಲಲ್ಯಾನ್ ಹೊ ಸಂಪ್ರದಾಯ್ ಜನೆರ್-ಫೆಬ್ರೆ ಮಹಿನ್ಯಾಂನಿ ಅಸಾಂ ಚಾಲು ಆಸಾ. ಪ್ರಸ್ತುತ್ ಪರಿಗತಿಂತ್ ಹೊ ಸಂಪ್ರದಾಯ್, ಕುಟ್ಮಾಚೊ ಆಶೀರ್ವಾದ್ ಮ್ಹಣ್ ಆಪೊಂವ್ಚ್ಯಾಂತ್ ಚಡ್ ಆರ್ಥ್ ದಿಸ್ತಾ! ನವೆಂ ಘರ್ ತಯಾರ್ ಜಾತಾನಾ, ತೆಂ ಆಶೀರ್ವಾದಿತ್ ಕರೊ ಸಂಪ್ರದಾಯ್ ಆನಿ ತಾಕಾ 'ಘರಾಚೊ ಆಶೀರ್ವಾದ್' ವಾ 'ಫರ್ ಭೆಜ್ತಿಂತ್' ಮ್ಹಣ್ಣೆಂ ಬರೆಂ ದಿಸ್ತಾ. ಪೂಣ್ ವಾರ್ಷಿಕ್ ಘರಾಂಚೊ ಆಶೀರ್ವಾದ್ 'ಕುಟ್ಮಾಚೊ ಆಶೀರ್ವಾದ್' ಮ್ಹಣ್ಣ್ಯಾಂತ್ ಚಡ್ ಆರ್ಥ್ ದಿಸ್ತಾ, ಕಿತ್ಯಾಕ್ ಹ್ಯಾ ಆಶೀರ್ವಾದಾಂತ್ ಫಿರ್ಗಜ್ ಯಾಜಕ್ ಕುಟ್ಮಾಚಿ ಭೆಟ್ ಕರ್ತಾ ಆನಿ ತೆ ವೆಳಿಂ ತಾಂಚೆರ್ ದೆವಾಚೊ ಅಶೀರ್ವಾದ್ ಮಾಗ್ತಾ, ದೆಕುನ್, ಹೊ ಕುಟ್ಮಾಚಾ ಸಾಂದ್ಯಾಂಚೆರ್ ಮಾಗ್ಚೊ ಆಶೀರ್ವಾದ್ ಮ್ಹಣ್ ಸಮ್ಜುಂಚೊ.

ಘರ್ ಬೆಜ್ತಿಂತ್ ಮ್ಹಣ್ತಾನಾ ಘರ್ (ಬಾಂದಾಪ್) ಕೇಂದ್ರ್ ಜಾತಾ ಆನಿ ಕುಟಾಮ್ ದುಸ್ರೊ ಜಾಗೊ ಘೆತಾ. ಪೂಣ್ ಫಿರ್ಗಜ್ ಯಾಜಕಾನ್ ಘರ್ಚ್ಯಾ ಬಾಂದ್ಪಾಕ್ ಭೆಟ್ ಕರ್ನ್, ತೆಂ ಆಶೀರ್ವಾದಿತ್ ಕರ್ಚೆಂ ನ್ಹಯ್ ಮ್ಹಳ್ಳೆಂ ಅಮಿ ಜಾಣಾಂವ್! ದೆಕುನ್, ವಾರ್ಷಿಕ್ ಕುಟ್ಮಾಚೊ ಆಶೀರ್ವಾದ್ ಮ್ಹಣ್ತಾನಾ, ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂನಿ ತ್ಯಾ ಆಶೀರ್ವಾದಾಚಾ ಸಂಭ್ರಮಾಕ್ ಹಾಜರ್ ಜಾವ್ನ್ ಫಿರ್ಗಜ್ ವಿಗಾರಾ ಬರಾಬರ್ ಕುಟ್ಮಾಚೆರ್ ದೆವಾಚೊ ಆಶೀರ್ವಾದ್ ಮಾಗ್ಚೊ ಆರ್ಥಾಭರಿತ್.

ಫಿರ್ಗಜೆಚ್ಯಾ ಕುಟ್ಮಾಂಚಿ ಲಾಗಿಲ್ಯಾನ್ ಒಳೊಕ್ ಕರುಂಕ್ ಆನಿ ತಾಂಚಿ ಆತ್ಮಿಕ್ ಪರಿಗತ್ ಸಮ್ಜುಂಕ್, ಪವಿತ್ರ್ ಸಭಾ ಫಿರ್ಗಜ್ ವಿಗಾರಾಕ್ ಶಿಫರಾಸ್ ಕರ್ತಾ. ಹೆ ದಿಶೆನ್ ವಾರ್ಷಿಕ್ ಕುಟ್ಮಾಚೊ ಆಶೀರ್ವಾದ್ ಏಕ್ ಆವ್ಕಾಸ್ ಜಾತಾ. ದೆಕುನ್, ವಾರ್ಷಿಕ್ ಕುಟ್ಮಾಚ್ಯಾ ಆಶೀರ್ವಾದಾ ವೆಳಿಂ, ಕುಟ್ಮಾಚ್ಯಾ ಸಾಂದ್ಯಾಂನಿ ಹಾಜೆರ್ ಜಾಂವ್ಕ್ ಪ್ರಯತ್ನ್ ಕರ್ಚೆಂ ಗರ್ಜೆಚೆಂ! ಜರ್ ಯಾಜಕ್ ಕುಟ್ಮಾಚಿ ಭೆಟ್ ಕರ್ನ್ ತಾಂಚೆ ಪಾಸುನ್ ಮಾಗುಂಕ್ ಯೆತಾನಾ, ಕುಟ್ಮಾಚೆ ಸಾಂದೆ ಘರಾ ನಾಂತ್ ತರ್, ಸಗ್ಳೆಂ ಅರ್ಥರಹಿತ್ ದಿಸ್ತಾ ವಾ ವಾರ್ಷಿಕ್ ರಿವಾಜ್ ಜಾತಾ. ಹ್ಯಾಚ್ ಕಾರಣಾ ಪಾಸುನ್ ಫಿರ್ಗಜ್ ಯಾಜಕ್ ಅಪುಣ್

ಖಿಯ್ಯಾ ಕುಟ್ಮಾಂನಿ ಭೆಟೆಕ್ ಆನಿ ಆಶೀರ್ವಾದಾಕ್ ಯೆತಾ ತೆಂ ಪಯ್ಲೆಂಚ್ ಕಳಯ್ತಾ. ದೆಕುನ್ ಘರ್ಚ್ಯಾ ಸಾಂದ್ಯಾಂನಿ ಪುರ್ಸತ್ ಕರ್ನ್ ಘರಾ ರಾಂವ್ಚೆಂ ಆನಿ ಹಿ ಭೆಟ್ ಫಳಾಭರಿತ್ ಜಾಂವ್ಕ್ ಸಹಕಾರ್ ದಿಂವ್ಚೊ.

ದುಸ್ರೆ ವಾತಿಕಾನ್ ವಿಶ್ವಸಭೆ ಉಪ್ರಾಂತ್ ದೇವ್ ಸ್ತುತಿಚೆ ಹರೈಕ್ ಪುಸ್ತಕ್ ನವೆ ಜಾಲೆ. 1984 ವ್ಯಾ ವರ್ಸಾ 'ಆಶೀರ್ವಾದಾಂಚೊ ಪುಸ್ತಕ್' ನವೊ ಜಾಲೊ ಆನಿ 2003 ವ್ಯಾ ವರ್ಸಾ ತೊ ಕೊಂಕ್ಣೆಂತ್ ತರ್ಜುಮೊ ಕೆಲೊ. ಹ್ಯಾ ಪುಸ್ತಕಾಂಚೊ ಪಯ್ಲೊ ಭಾಗ್ ಆನಿ



ತಾಂತ್ಲೊ ಪಯ್ಲೊ ಅಧ್ಯಾಯ್ ಕುಟ್ಮಾಚೆರ್ ಆಶೀರ್ವಾದಾಚಿ ಮಾಂಡಾವಳ್ ಆಟಾಪ್ತಾ. ತಶೆಂತ್ ದುಸ್ರೊ ಆಧ್ಯಾಯ್, ಘರಾಂನಿ ಕುಟ್ಮಾಂಚೆರ್ ವಾರ್ಷಿಕ್ ಆಶೀರ್ವಾದಾಚಿ ಮಾಂಡಾವಳ್ ಆಟಾಪ್ತಾ. ಹ್ಯಾ ದುಸ್ರ್ಯಾ ಅಧ್ಯಾಯಾಂತ್ ಆಸ್ಲೆ ಥೊಡಿ ಶಿಕೊವ್ನ್ ಸಮ್ಜುಯಾಂ:

- ❖ ಕುಟ್ಮಾಚೊ ಆಶೀರ್ವಾದ್ ಫಿರ್ಗಜ್ ವಿಗಾರಾಚೊ ಪ್ರಮುಕ್ ಕಾಯ್ದೊ. ತಾಚಿ ಭೆಟ್ ಕ್ರಿಸ್ತಾಚೆಂ ಸಮಾಧಾನ್ ಕುಟ್ಮಾಂತ್ ಅಸಾ ಕರುಂಕ್ ಏಕ್ ಆವ್ಕಾಸ್, ಕಿತ್ಯಾಕ್ ಜೆಜುನ್ ಸಾಂಗ್ಲಾಂ ಖಿಯ್ಯಾಯೆ ಘರಾಂತ್ ತುಮಿ ರಿಗ್ತಾನಾ ಪಯ್ಲೆಂ ಅಶೆಂ ಮ್ಹಣಾ: "ಸಮಾಧಾನ್ ಹ್ಯಾ ಘರಾಕ್" (ಲೂಕ್ 10:5)
- ❖ ಕುಟ್ಮಾಚೊ ಆಶೀರ್ವಾದ್ ಕರ್ತಾನಾ, ಕುಟ್ಮಾಚ್ಯಾ ಸಾಂದ್ಯಾಂನಿ ಅವಶ್ಯೆ ಜಾವ್ನ್ ಹಾಜೆರ್ ಅಸುಂಕ್ ಜಾಯ್. ಜರ್ ಕುಟ್ಮಾಂತ್ ಸಾಂದೆ ನಾಂತ್, ತೆಂ ಘರ್ ಆಶೀರ್ವಾದಿತ್ ಕರ್ಚೆಂ ನ್ಹಯ್.
- ❖ ಜಣ್ ಎಕ್ಲ್ಯಾಚೆಂ ಕುಟಾಮ್ ಆಶೀರ್ವಾದಿತ್ ಕರ್ಚೆಂ ಬರೆಂ. ಪೂಣ್ ಗೊವ್ಳಿಕ್ ಕಾರಾಣಾಂಕ್ ಲಾಗುನ್, ವಿಶೇಷ್ ಜಾವ್ನ್ ಎಕಾಚ್ಚ್ ಬಾಂದ್ಪಾಂತ್ ಜಿಯೆತಲಿಂ ಅಸ್ಲ್ಯಾರ್, ಸಗ್ಳಾಂನಿ ಸಾಂಗಾತಾ ಯೇವ್ನ್ ಆಶೀರ್ವಾದಾಚ್ಯಾ ಮಾಗ್ಣ್ಯಾ ವಿಧಿಂತ್ ವಾಂಟೆಲಿ ಜಾಂವ್ಚೆಂ.

ಆಜ್ಕಾಲ್ ಜಾಯ್ತ್ಯಾ ಕಾರಣಾಂಕ್ ಲಾಗುನ್ ಕುಟ್ಮಾಚೊ ಆಶೀರ್ವಾದ್ ಏಕ್ ವಾರ್ಷಿಕ್ ಸಂಪ್ರದಾಯ್ ಜಾಲಾ ವಾ ಥೊಡ್ಯಾ ಗಾಂವಾಂನಿ ತೊ ನಾ ಜಾಲಾ! ಆಮ್ಚೆ ಮಧೆಂ ಹೊ ಸಂಪ್ರದಾಯ್ ಜಿವಾಳ್ ಕರ್ಚಿ ಜವಬ್ದಾರಿ ಆಮ್ಚಿ. ದೆಕುನ್, ಆಮ್ಚ್ಯಾ ಕುಟ್ಮಾಚೊ ಆಶೀರ್ವಾದ್ ದೆವಾಕ್ ಅರ್ಗಾಂ ದಿಂವ್ಕ್ ಆನಿ ತಾಚಿಂ ಆಶೀರ್ವಾದಾಂ ಕುಟ್ಮಾಚೆರ್ ಮಾಗುಂಕ್ ಆಮ್ಕಾಂ ಅವ್ಕಾಸ್ ಜಾಂವ್.

- ಮಾ! ರೊನಿ ಸೆರಾವೊ,
ಜೆಪ್ಪು ಸೆಮಿನರಿ





ಭಾಗೆವಂತ್ Extended ಕುಟಮ್

ಆಮ್ಕಾಂ ಭಾಗೆವಂತ್ ಕುಟಮ್‌ಚ್ ಆದರ್ಶ್. ಆಮ್ಚ್ಯಾ ಹರೇಕಾ ದಿಸಾ ಜೆಜು ಮರಿ ಜುಜೆ ಹ್ಯಾ ತೆಗಾಂಚೆಂ ಆದರ್ಶ್ ಧರುನ್ ಆಮಿ ಆಮ್ಚಿ ಕುಟ್ಮಾ ಜಿಣಿ ಬಾಂದುನ್ ಹಾಡ್ತಾಂವ್.

ಭಾಗೆವಂತ್ ಕುಟ್ಮಾ ಬೆಸಾಂವ್ ಆಮ್ಚೆರ್ ಘಾಲ್ ಚಲಂಜಾಕ್ ಆಮಿ ತುಜಿ ಖುಶೆ ಖಾಲ್ ಶಿಕಯ್ ತುಂ ಆಮ್ಕಾಂ ಭಾಗಿ ತುಜಿ ಚಾಲ್ ವಾಯ್ಜಾ ವಿಘ್ನಾಂನಿ ರಾಕ್ ಆಮ್ಕಾಂ ಸದಾಂಕಾಲ್.

ಹೆಂ ಕಂತಾರ್ ಆಮ್ಕಾಂ ಭೋವ್ ಪಸಂದೆಚೆಂ. ಹಾಚೆಬರಿಚ್ ಆಮಿ ಜಿಯೆತಾಂವ್. ಸಕಾಳಿಂ ಥಾವ್ನ್ ಸಾಂಜೆ ಪರ್ಯಾಂತ್ ಕುಟ್ಮಾ ಸಾಂಗಾತಾ ಸಂಬಂದ್, ಜವಾಬ್ದಾರಿ ಆನಿ ಹುಸ್ಕೊ ದವ್ರುನ್ ಆಸ್ತಾಂವ್. ಎಕಾಮೆಕಾ ಹರೇಕಾ ಗರ್ಜೆ ಆಕಾಂತಾಂಕ್ ಹಾತಾಂತ್ ಕಸ್ಲೆಂ ಮಹತ್ವಾಚೆಂ ಕಾಮ್ ಆಸ್ಲಾರೀ ಸೊಡ್ನ್ ಸರ್ಶಿನ್ ಧಾಂವ್ತಾಂವ್. ಆಮ್ಚ್ಯಾ ಕುಟ್ಮಾ ಸಾಂದ್ಯಾಂಚ್ಯಾ ವರ್ಸಿ ಚಡಿತ್ feel ಕರುನ್ ತಾಂಕಾಂ ಸಾಂಗಾತ್ ದಿತಾಂವ್.

ಕ್ರಿಸ್ತಾಂವ್ ಜಿವಿತ್ ಹ್ಯಾ ಕುಟ್ಮಾಂತ್ ಸಂಪಾನಾ

ಆಮ್ಚೊ ಪಾಪಾ ಆಮ್ಚೊ ಸರ್ವ್ ಶ್ರೇಷ್ಟ್ ಬಾಪಯ್ ಮ್ಹಣ್ ಆಮಿ ಮಾನ್ತಾಂವ್ ಆನಿ ತಾಚೆ ಹರ್ ಪ್ರತಿನಿಧಿ ವಿಗಾರಾ ಪರ್ಯಾಂತ್ ಆಮ್ಕಾಂ ಬಾಪಯ್ ಸಾರ್ಕೆ. ಮರಿ ಆಮ್ಚಿ ಮಾಯ್ ಮ್ಹಣ್ ಮಾನ್ತಾಂವ್. ಧಾರ್ಮಿಕಾಂಕ್ ಹಾಂಗಾಸರ್ ತಾಂಚೆ ಬರಾಬರ್ ಪಳೆಯ್ತಾಂವ್.

ಆಮ್ಚ್ಯಾ ಗರ್ಜಾಂಕ್ ಅತ್ರಿಕ್ ತಶೆಂ ಥೊಡೆ ಪಾವ್ಣಿಂ ಲವ್ಣಿಕ್ ಆಮಿ ಹ್ಯಾ ಧಾರ್ಮಿಕಾಂ ತೆವ್ಣಿಂ ಪಳೆಯ್ತಾಂವ್.

ಹಾಕಾ ಪರ್ಯಾಯ್ ಜಾವ್ನ್ ಇಗರ್ಜೆಮಾತೆನ್ ಆಮ್ಕಾಂ ಸೆವಾ ಸಂಸ್ಥೆ ಸ್ಥಾಪನ್ ಕರುಂಕ್ ಅವ್ಕಾಸ್ ದಿಲ್ಯಾತ್.

ವಿಶೇಸ್ ರಿತಿರ್ ಸಿಎಲ್‌ಸಿ, ಎಸ್‌ವಿಪಿ ತಸಲೆ ಸಂಸ್ಥೆ ಕುಟ್ಮಾ ಹಿತಾ ರಕ್ಷಣಾಕ್ ಕಮರ್ ಬಾಂದ್ತಾತ್. ಲೋಕಾಚ್ಯೊ ಮುಳಾವ್ಣೊ ಗರ್ಜೊ ದಾನ್ ಆನಿ ದೆಣ್ಣಿ ದ್ವಾರಿಂ ಸುಧಾರ್ಣುಂಕ್ ನಿಸ್ವಾರ್ಥ್‌ಪಣಿ ವಾವುರ್ತಾತ್.

ಹಾಂಗಾ ಕಾಮ್ ಕರ್ತಾನಾ ಆಪ್ಣಾಚ್ಯಾ ಹಾತಾಂತ್ಲೆಚ್ ಖರ್ಚ್ ಕರುನ್ ಸೆವಾ ದಿಂವ್ಣಿ ವಡ್ವಿಕಾಯ್ ಭೋವ್ ಶ್ರೇಷ್ಟ್ ಜಾವ್ನಾಸಾ.

ಲಾಯಿಕಾನಿ ಹ್ಯಾಚ್ ಪ್ರೇರಣಾನ್ ಸಬಾರ್ ಪಾವ್ಣಿಂ ಗುಪ್ತಿಂ ಕಾಮ್ ಕರ್ಚೆಯೀ ಆಸಾ. ಸೆಜಾರ್ಯಾಂಕ್, ವಾಡ್ಯಾಗಾರಾಂಕ್, ಫಿರ್ಗಜ್‌ಗಾರಾಂಕ್ ಆರ್ಥಿಕ್ ವಾ ನೈತಿಕ್ ಪಾಟಿಂಬೊ ಜಾಯ್ ಆಸ್ತಾನಾ ಸಾಂಗಾತ್ ದಿಂವ್ಣೊ ಆರ್ಥಿಕ್ ಸಹಾಯ್ ವಾಡಿರಹಿತ್ ಕರುನ್ ಕಂತಾಂನಿ ಪಾಟಿಂ ಘೆಂವ್ಣೆಂ ಸಬಾರ್ ಆಮ್ಚೆಯೀ ಫಿರ್ಗಜ್‌ಗಾರ್ ಕರ್ತಾತ್ ಕೊಣ್ಣಾ. ಹೆ ಉಪ್ಕಾರಿ ಮನಿಸ್ ಗುಪ್ತಿಂ ಆಸ್ತಾತ್. ಹರ್ದೆಂ ಉಸವ್ನ್ ದಾಕಯ್ಲಾಂತ್. ತರಿ ದೆವಾನ್ ತಾಂಚೆ ವಯ್ರ್ ಘಾಲ್ಲ್ಯಾ ಬೆಸಾಂವಾಂನಿ ಆಮ್ಕಾಂ, ತಾಂಚ್ಯಾ ದೆವಾಕಾಯಿ ಮೆಚ್ಚೊಂಚ್ಯಾ ಚಾಲಿ ದ್ವಾರಿಂ ಅಂದಾಜ್ ಕರ್ಚೆತ್.

ಕುಟಮ್ ಮ್ಹಳ್ಳೆ ತಕ್ಷಣ್ ಸೆಜಾರ್, ವಾಡ್ಯಾಗಾರ್, ಫಿರ್ಗಜ್‌ಗಾರ್ ಸರ್ವ್ ಬರೆಂಚ್ ಆಸ್ತಾ ಮ್ಹಣ್ ನ್ಹಯ್.



ಬರ್ಯಾಂ ಸಂಗಿಂ ನಾಲಿಯೊಯಿ ಆಸ್ತಾತ್

ದುರ್ದಂಕಾರಾ ಖಾತಿರ್ ಜಾಗ್ಯಾಚ್ಯಾ, ಪೆಟ್ಯಾಚ್ಯಾ, ಮಾಜ್ವಾಚ್ಯಾ, ಕಚ್ಯಾಚ್ಯಾ ರಾಟಾವಳಿಂನಿ ಭೆಶ್ಚೆಂಚ್ ಪೊಲಿಸ್ ಕಂಪ್ಲೆಂಯ್ ಯಾ ಹೆರ್ ಫಿರ್ಯಾದ್

ದಿಂವ್ಣೆಂ. ಆಪ್ಲೆಂಚ್ ಸೆಜಾರ್ಚೊ ದೊರೊ ಪರುನ್ ಆಪ್ಲ್ಯಾ ತಸಲ್ಯಾಂಕ್‌ಚ್ ಸಾಂಗಾತಾ ಘಾಲುನ್ ಅಶಾಂತಿ ಕರ್ಚಿ ಅಸಲ್ಯಾ ವೆಳಾ ಸಾಂಗಾತ್ ದಿತೆಲ್ಯಾಂನಿ ಆಪ್ಲ್ಯಾ ಕ್ರಿಸ್ತಾಂವ್ಪಣಾಚೊ ಭಾವಾರ್ಥ್ ಉಪಯೋಗ್ ಕೆಲ್ಯಾರ್ ತಕ್ಷಣ್ ಹೆಂ ವರ್ತನ್ ಉಣೆಂ ಕರುಂಕಾಯಿ ಜಾತಾ.

ಗುರ್ಕಾರ್, ವಾಡ್ಯಾ ಪ್ರತಿನಿಧಿ, ಪಂಚೆತ್ಯೆಗಾರ್ ಅನುಭವಿ ತರ್ ತಾಕಾ ತಕ್ಷಣ್ ಕಳಿತ್ ಜಾತಾ. ಅನ್ಯಾಯ್ ಆಸಾ ಯಾ ನಾ ಆಪ್ಲ್ಯಾಚ್ ಘರಾಚ್ಯಾ ಮನ್ಯಾಕ್ ಸಮ್ಜಂವ್ಕ್ ಸುಲಭ್. ಆಪಯಿಲ್ಲ್ಯಾಕ್‌ಚ್ ಘುಟಾನ್ ಸಾಂಗ್ತೆತ್. ಆಯ್ಕುನಾ ತರ್ ಆಪುಣ್ ಸಾಂಗಾತ್ ದೀನಾ ಮ್ಹಣ್ತೆತ್.

ಕುಟಮ್ ರಾಜಿಯೆನ್ ಮಾತ್ ಚಲ್ತಾ. ರಾಜಿ ಮ್ಹಳ್ಳಾರ್ ಸಲ್ವಣಿ ನ್ಹಯ್. ಬಳ್ ಆಸೊನ್ ರಾಜಿಯೆಕ್ ಯೆಂವ್ಣೆಂ ಜಾವ್ನಾಸಾ ಕುಟ್ಮಾಚೆಂ

ಮಹಾ ಭಾವಾರ್ಥಿ ಭಾಗೆವಂತ್ ಲಕ್ಷಣ್. ಬಾರಾ ವರ್ಯಾಂಚ್ಯಾ ಜೆಜುಕ್ ಜುಜೆನ್ ಆನಿ ಮರಿಯೆನ್ ದೆವಾಳಾಂತ್ ಚುಕೊನ್ ಗೆಲ್ಲೆಂ ವೆಳಿಂ ರಾಜಿಯೆನ್ ಭೊಳಾಯಿಲ್ಲೆಂ. ಆನಿ ಜೆಜು ತಾಂಕಾಂ ಸಮ್ಜೊಂಕ್ ಸಕ್‌ಲ್ಲೊ.

ವ್ಹಡ್ವಣಾಚೆಂ ಬಳ್ ಆಮ್ಚ್ಯಾ ವಿಶ್ವಾಸಾಚ್ಯಾ ಸಾಂಗಾತಾ ಆಮ್ಚಿ ಅಸ್ತತ್‌ಕಾಯ್ ದಾಕಯ್ತಾ. ಸೆಜಾರಾ ಆನಿ ಮ್ಹಜೆಂ ಸೆಂವ್ಣೆಂ ವಾರೆಂ ವಾಂಟೆ ಕರುಂಕ್ ಜಾಯ್ನಾತ್ಲಾಬರಿಂ ದೆವಾನ್ ಕೆಲಾಂ ತರ್ ಆಮಿ ಕಶೆಂ ವಾಂಟೆ ಜಾಂವ್ಣೆಂ!

ಭಾಗೆವಂತ್ extended ಕುಟಮ್ ಆಮಿ ಆಸಾ ಕರುಂಕ್ ಸುಲಭ್.

ರಾಜಿ ಆನಿ ಏಕ್ ಸೊಬಿತ್ ಹಾಸೊ ವೊಂಟಾಂಚೆರ್ ಆಸ್ಲಾರ್ ಪಾವ್ತಾ. ಲಡಾಯ್ ಕರುಂಕ್ ತಯಾರಾಯ್, ಮಾಸ್ಪರ್ ಪ್ಲ್ಯಾನ್ ಆನಿ ಉಪ್ರಾಂತ್ಲ್ಯಾ ಪರಿಣಾಮಾಕಾಯಿ ತಯಾರ್ ಜಾಯ್ ಪಡ್ತಾ.

ಹೆಂ ಭಾಗ್ ಆಮ್ಕಾಂ ಕ್ರಿಸ್ತಾಂವಾಂಕ್ ಸುಲಭಾಯೆನ್ ಇಗರ್ಜೆಮಾತೆದ್ವಾರಿಂ ಫಾವೊ ಜಾಲಾಂ. ಆಮಿ ದೆವಾಚ್ಯಾ ಉತ್ರಾಂ ಪ್ರಕಾರ್ ಚಲುನ್ ಹಾಚೊ ಬರೊ ಪ್ರಯೋಗ್ ಕರ್ಚೆಂಚ್ ವ್ಹಡ್ ಬೆಸಾಂವ್ ಜಾವ್ನಾಸಾ.

- ರೇಮಂಡ್ ಡಿ'ಕುನ್ಯಾ, ಸಾಂ ಬೊಸ್ತಾಂವ್ ವಾಡೊ





ದೋನ್ ರುಕಾಂ ಮಧ್ಲೊ ಸಂವಾದ್

ಆದ್ಲೆಂತಾಚ್ಯಾ ದುಸ್ರ್ಯಾ ಹಪ್ಪಾಂತ್ಲೊ ದೀಸ್ ತೊ! ಹಿಂವಾಳೊ ಕಾಳ್ ತರಿ ರಾತಿಚಿ ಧಗ್ ಗಿಮಾಳ್ಯಾ ರಾತಿಂ ಪರಿಂ ಆಸ್ಲಿ. ಮಾತ್ಯಾ ವಯ್ರ್ ಘಂವ್ಣೆಂ ಫೇನ್ ಹುನ್ ವಾರೆಂಚ್ ಪಾಟಿಂ ದಿತಾಲೆಂ. ಎ.ಸಿ. ಚಾಲು ಕರುಂಕ್ ಕರೆಂಟ್ ನಾತ್ಲೊ. ಧಗಿ ನಿಮ್ಮಿಂ ಖಾಟಿಯೆರ್ ಹಣೆಂ ತೆಣೆಂ ಲೊಳ್ಳ್ಯಾರಿ ದೊಳ್ಳಾಂಕ್ ನೀದ್ ಯೆನಾತ್ಲಿ. ಭಾಯ್ರ್ ಥಂಡ್ ವಾರೆಂ ಆಸೊಂಕ್ ಪುರೊ ಮ್ಹಣ್ ಚಿಂತುನ್ ಮ್ಹಜ್ಯಾ ಕುಡಾ ಥಾವ್ನ್ ಭಾಯ್ರ್ ಸರ್ನ್ ಚೆರೊಸಾ ಇಸ್ಕೊಲಾಚ್ಯಾ ಮುಕಾರ್ ಆಸ್ಚೆ ವಾಟೆರ್ ಚಮ್ಕುಂಕ್ ಲಾಗ್ಲೊಂ. ವಾಟೆರ್ ಮ್ಹಾಕಾ ಏಕ್ ಸಂವಾದ್ ಆಯ್ಕುಂಕ್ ಮೆಳ್ಳೊ. ಹಾಂವ್ ಥಂಯ್ಚಿ ಥೊಡೊ ವೇಳ್ ಉಬೊ ಜಾಲೊಂ. ರಸ್ತ್ಯಾ ದೆಗೆಚ್ಯೆ ದೋನ್ ರೂಕ್ ತಾಂಚಿಂ ಸುಖ್‌ದುಃಖ್ ಸಾಂಗ್ತಾಲೆ. ಭುರ್ಗ್ಯಾಂಚ್ಯೊ ವಾಹನಾಂಚೊ ಕಸಲೊಚ್

ಆವಾಜ್ ನಾತ್ಲೊ ವರ್ವಿಂ ತೊ ವರ್ವಾಕಾ ಸ್ಪಷ್ಟ್ ಆಯ್ತಾಲೊ. ಏಕ್ ರೂಕ್ ಲಾಗ್ಲಾರ್ ಆಸ್ಲೊ ರುಕಾ ಕಡೆ, “ಹೊ ಲೋಕ್ ಕಿತ್ಲೊ ಅನುಪ್ಕಾರಿ, ಆಮಿ ಪಾಟ್ಲೊ ಶೆಂಬೊರ್ ವರಾಂ ಪ್ರಾಸ್ ಚಡ್ ಕಾಳ್ ಹಾಂಗಾಸರ್ ವಸ್ತಿ ಕರ್ನ್ ಆಸಾಂವ್. ಮನ್ಶಾಂಕ್ ಸಾವ್ಣಿ ದಿವ್ನ್ ಆಸಾಂವ್. ತಾಣಿಂ ಆನಿ ತಾಂಚ್ಯಾ ವಾಹನಾಂನಿ ಭಾಯ್ರ್ ಘಾಲ್ಚೆಂ ವಿಕಾಳ್ ವಾರೆಂ ಆಮಿ ಸೆವ್ತಾಂವ್ ಆನಿ ಶ್ವಾಸ್ ಘೆಂವ್ಕ್



ಯೋಗ್ಯ್ ಜಾಲ್ಲೆಂ ಬರೆಂ ವಾರೆಂ ಪಾಟಿಂ ದಿತಾಂವ್. ಅಶೆಂ ಆಮಿ ಪರಿಸರಾಚಿ ಥಂಡಾಯ್ ಆನಿ ನಿತಳಾಯ್ ಸಾಂಬಾಳ್ತಾಂವ್. ಆಕಾಸಾಚಿಂ ಸುಕ್ಲಿಂ ಆಮ್ಚ್ಯಾ ವಯ್ರ್ ವಿಶೆವ್ ಘೆತಾತ್ ಆನಿ ಗಾಯ್ತಾತ್. ಆಮಿ ಗಿಮಾಂತ್ ಘೊಸ್ ಫುಲಾಂ ದಿತಾಂವ್. ತಿಂ ದೆಖೊನ್ ಮನ್ಶಾಂ ಸಂತೊಸ್ ಪಾವ್ತಾತ್. ಆಮಿ ಇತ್ಲೆಂ ಸರ್ವ್ ಕೆಲ್ಯಾರಿ ಹೆ ಮನಿಸ್ ಆತಾಂ ಆಮ್ಕಾಂ ಕಾತರ್ನ್ ಕಾಡುಂಕ್ ಭಾಯ್ರ್ ಸರ್ಲ್ಯಾತ್” ಮ್ಹಣ್ ಆಪ್ಲೊ ಶಿಣ್ ಉಚಾರಿಲಾಗ್ಲೊ.

ಹೆಂ ಸರ್ವ್ ಆಯ್ಕುನ್ ಆಸ್ಲೊ ತಾಚೊ ಸೆಜಾರಿ ರೂಕ್ ಅಶೆಂ ಸಾಂಗಾಲಾಗ್ಲೊ, “ತುವೆಂ ಸಾರ್ಕೆಂ ಸಾಂಗ್ಲೆಂಯ್. ಯೆದೊಳ್ ಪರ್ಯಾಂತ್ ಆಮಿ ಹ್ಯಾ ಮನ್ಶಾಂಚಿ ಆಮ್ಚ್ಯಾ ತಾಂಕಿ ಪುರ್ತಿ ಸೆವಾ ದಿವ್ನ್ ಆಯ್ಲಾಂವ್ ತೆಂ ಖರೆಂ. ಆತಾಂ ಆಮ್ಚೆ ಉತರ್ ಪ್ರಾಯೆರ್ ಆಮ್ಚಿ ಸಕತ್ ದೀಸ್ ವೆತಾಂ ಉಣೆಂ ಜಾವ್ನ್‌ಚ್ ಆಸಾ. ಬಳಾಧಿಕ್ ವಾರೆಂ ಆಯ್ಲಾರ್ ಆಮ್ಚೆ ಘಾಂಟೆ ರಸ್ತಾರ್ ಆನಿ ಲಾಗ್ಲಿಲ್ಯಾ ಇಲೆಕ್ಟ್ರಿಕ್

ವಾಯರಾಂ ವಯ್ರ್ ಪಡ್ತಾತ್. ಹಾಚೆ ವರ್ವಿಂ ಲೊಕಾಕ್ ತೊಂದ್ರೆ ಜಾತಾತ್. ಆಮ್ಚ್ಯಾ ತರ್ನಾಂಚ್ಯಾ ಪ್ರಾಯೆರ್ ಹ್ಯಾ ರಸ್ತಾರ್ ವೆಚಿಂ ವಾಹನಾಂ ಉಣಿಂ ಆಸ್ಲಿಂ. ಆತಾಂ ತಾಂಚೊ ಸಂಖೊ ಸಬಾರ್ ವಾಂಟ್ಕಾಂನಿ ವಾಡ್ಲಾ. ತಾಂಕಾಂ ಹೊ ರಸ್ತೊ ಪಾವಾನಾ ಜಾಲಾ. ತೊ ರೂಂದ್ ಕರುಂಕ್ ಆಮ್ಕಾಂ ಕಾತ್ರುನ್ ಕಾಡ್ಲೊ ಬಗಾರ್ ದುಸ್ರಿ ವಾಟ್ ನಾ. ಆಮ್ಚ್ಯಾ ನಂತರ್ ಆಮ್ಚ್ಯಾ ಸುಮಾರ್ 250 ನೆಂಟುಳ್ಳಾಂಕ್ ಹ್ಯಾ ರಸ್ತಾ ದೆಗೆನ್ ಅವ್ಕಾಸ್ ಕರ್ನ್ ದಿವ್ನ್ ತಾಂಚೊ ಪೋಸ್ ಕರ್ತಾತ್ ಮ್ಹಣ್ ಸಾಂಗ್ಲೆಂ ಹಾಂವೆಂ ಆಯ್ಕಲಾಂ. ಆಮ್ಕಾಂ ಮನ್ಶಾಂ ಖಾತಿರ್



ರಚ್ಣಾಂ ಶಿವಾಯ್ ಮನ್ಶಾಂಕ್ ಆಮ್ಚೆ ಖಾತಿರ್ ರಚುಂಕ್ ನಾ. ಆತಾಂ ಆಮ್ಚ್ಯಾ ಆವಾಂತ್ಲೊ ಮುಕೆಲ್ ವಾಂಟೊ ಸಂಪ್ಲಾ. ಆನಿ ಆಮಿ ಚಡ್ ಕಾಳ್ ವಾಂಚಾನಾಂವ್ ತೆಂ ಖಂಡಿತ್. ಆನೈಕ್ ವಿಷಯ್ ತುಕಾ ಸಾಂಗ್ತಾಂ, ಆಮ್ಕಾಂ ಕಾತರ್ನ್ ವರ್ತಾತ್. ಉಪ್ರಾಂತ್ ಚೀರ್ನ್ ಪಳಿಂ ಕರ್ತಾತ್. ತ್ಯಾ ಪಳಿಯಾಂನಿ ಪೆಟ್ಯೊ ಕರ್ತಾತ್. ತ್ಯಾ ಪೆಟಿಯಾಂನಿ ತಾಂಚೊ ಸಾಮಾನ್ ಸಾಗ್ಗಿತಾತ್. ಆಮ್ಚೆ ಉರ್ಲೆ ಭಾಗ್ ಜಳ್ವಾಕ್ ಉಪ್ಯೋಗ್ ಕರ್ತಾತ್. ಹಾಂವೆಂ

ಕಿತೆಂ ಸಾಂಗ್ಲೆಂಗೆ ಮ್ಹಜ್ಯಾರ್ ಆಮಿ ಮೆಲ್ಯಾ ಉಪ್ರಾಂತಿ ಉಪ್ಕಾರಾಕ್ ಪಡ್ತಾಂವ್. ಪೂಣ್ ಹೆ ಮನಿಸ್ ಭಾರಿಚ್ ಸ್ವಾರ್ಥಿ ಜಾವ್ನಾಸಾತ್. ತಾಂಚ್ಯಾ ಮರಾ ನಂತರ್ ಮಾತ್ಯೆಂತ್ ಪಡ್ಚೆ ತಾಂಚೆ ಕುಡಿಚೆ ವಿಶ್ವೆ ಗರ್ಜೆವಂತಾಂಕ್ ದಾನ್ ದಿಂವ್ಕ್ ತೆ ತಯಾರ್ ನಾಂತ್. ತಾಂಚಿ ನಿರ್ಜೀವ್ ಕೂಡ್ ಮೆಡಿಕಲ್ ಕೊಲೆಜಿಚ್ಯಾ ವಿದ್ಯಾರ್ಥಿಂಕ್ ಶಿಕೊಂಕ್ ಗರ್ಜ್ ಪಡ್ತಾ. ಕೂಡ್ ದಾನ್ ದಿಂವ್ಚಿ ಸೊಡ್, ತಾಂಚಿ ದೊಳೆ ಸಯ್ ದಿತಾಂ ಮ್ಹಣ್ ಬರವ್ನ್ ದಿಂವ್ಕ್ ತೆ ನರ್ಗಾತಾತ್. ಆತಾಂ ಪಳೆ ಹಿಂವಾಳ್ಯಾಚ್ಯಾ ಹ್ಯಾ ದಿಸಾ ಸೈತ್ ಇತ್ಲೊ ಧಗ್! ಆಮ್ಚ್ಯಾಂಕ್ ಲಾಖಾನಿಂ ಸಂಹಾರ್ ಕೆಲ್ಲ್ಯಾನ್ ಅಶೆಂ ಘಡ್ಲಾಂ. ಮುಕಾರ್ ಯೆಂವ್ಚೊ ಗೀಮ್ ಕಸೊ ರಾವಾತ್‌ಗೀ”. ಇತ್ಲ್ಯಾರ್ ಏಕ್ ಬುಲ್‌ಡೋಜರ್ (bull dozer) ಆವಾಜ್ ಕರಿತ್ ಧಾಂವ್ಲೆಂ. ಅಶೆಂ ಸಂವಾದಾಕ್ ವಿರಾಮ್ ಪಡ್ಲೊ.

- ಫ್ರಾನ್ಸಿಸ್ ಕ್ರಾಸ್ತಾ, ಗುರ್ಕಾರ್, ಬಾಳಕ್ ಮರಿ ವಾಡೊ



ಘರ್ ಬೆಜ್ಜಿಂತಾಂ?? ಗರ್ಜೆಚಿಂ??

ಶಾಂತಿ ತುಜ್ಯಾ ವಣ್ಣಿಂ ಭಿತರ್

ಸುಖ್ ತುಜ್ಯಾ ರಾಜ್‌ಭವನಾಂನಿ (ಕೀರ್ತನ್ 122:7)

ಕಸಲೆಂಚ್ ವಾಯ್ ತುಜೆರ್ ಯೆಂವ್ಚೆಂ ನಾ. ಮಾರಿಚಿ ಪಿಡಾ ತುಜ್ಯಾ ತಂಬಾ ಸರ್ತಿಂ ಪಾಂವ್ಚಿನಾ. (ಕೀರ್ತನ್ 91:10)

ಕೀರ್ತನಾಂನಿ, ದೆವಾಚ್ಯಾ ಬೆಸಾಂವಾಂ ಆನಿ ವಸ್ತೆಚ್ಯಾ ಸುರಕ್ಷಾಯೆಕ್ ಸಂಬಂಧ್ ಸೂಕ್ತ್ ದಾಕಯ್ಲಾ. ಘರ್ ಬೆಜ್ಜಿಂತಾಂ, ಆಮ್ಚ್ಯಾ ಫಿರ್ಗಜ್ ಕುಟ್ಮಾಂನಿ, ಸಬಾರ್ ವರ್ನಾಂನಿ ದೆಂವೊನ್ ಆಯಿಲ್ಲೊ ಏಕ್ ಸಂಪ್ರದಾಯ್. ಸಾಮಾಜಿಕ್ ಆನಿ ಪ್ರಾದೇಶಿಕ್ ಸಂಸ್ಕೃತೆಕ್ ಅನುಗುಣ್ ಜಾವ್ನ್ ವಾಹನಾಂ, ಮೊನ್ವಾತಿಂಕ್, ನವ್ಯಾ ವಸ್ತುಂಕ್ಯಾ ಬೆಂಜಾರ್ ಕರ್ಚೆಂ ಆಮ್ಚ್ಯಾ ಸಮಾಜೆಂತ್ ಚಾಲ್ತೆರ್ ಆಸಾ.

ತೆಗಾಂ ರಾಯಾಂಚ್ಯಾ ಭೆಟೆಕ್ ಆನಿ ಇಗರ್ಜೆಮಾತೆನ್ ಕರ್ಚ್ಯಾ ಘರಾಂ ಬೆಜ್ಜಿಂತಾಂಕ್ ಸಂಬಂಧ್ ರಚುನ್, ಸಬಾರ್ ದಾಖ್ಲೆ ಆಮ್ಕಾಂ ಮೆಳ್ತಾತ್. ಜೆಜು ಕ್ರಿಸ್ತಾಚೆಂ ಉಗ್ಡಾಪಣಾಂತ್ ಸಂಬಂಧ್ ರಚ್ಚೆಂ ಹೆಂ ಘಡಿತೆ, ಜೆಜು ಬಾಳುಚ್ಯಾ ಭುರ್ಗ್ಯಾಪಣಾಚ್ಯಾ ಘಡಿತಾಂಕ್, ತೇಗ್ ರಾಯಾಂಚ್ಯಾ ಭೆಟೆಕ್ ಆನಿ ಜೊರ್ದಾನಾಂತ್ ಸಾಂ ಜುವಾಂವ್ನ್ ಸ್ನಾನ್ ಘೆಂವ್ಚ್ಯಾ ಘಡಿತಾಂ ವ್ಹಣಾಸರ್ ದೆಂವೊನ್ ಆಯಿಲ್ಲ್ಯಾ ಘಡಿತಾಂಚೊ ಉಲ್ಲೇಖ್ ಕರ್ತಾ. ಘರಾಚ್ಯೆ ಭೆಟೆಕ್, ಆನಿ ಪವಿತ್ರ ಉದ್ಯಾಕ್ ಸಂಬಂಧ್ ಸೊದ್ತಾ.

ಪ್ರಸ್ತುತ್ ಕ್ರಿಸ್ತಿ ಸಮಾಜಿಕ್ ಬೆಜ್ಜಿಂತಾಂಚಿ ಪ್ರಕ್ರಿಯಾ ವಿಶಿಂ, ಆಮಿ ಕಿತೆಂ ಚಿಂತಪ್ ಆಟವ್ತೆತ್?

ಘರಾ ಬೆಜ್ಜಿಂತಾಂ, ವರ್ನಾಕ್ ಏಕ್ ಪಾವ್ಲಿಂ ಪುಣೀ ಫಿರ್ಗಜೆ ಥಂಯ್ ಜಿವಾಳ್ ಕರ್ಚ್ಯಾ ಸಂಬಂಧಾಚೆಂ ಸಂಕೇತ್. ಇಗರ್ಜೆ ಆನಿ ಕ್ರಿಸ್ತಿ ಕುಟ್ಮಾ ಮಧ್ಲೊ ಸಂಬಂಧ್ ಬಳ್ ಕರ್ಚೆಂ ಏಕ್ ವಿಧಾನ್. ಕುಟ್ಮಾಕ್ ಸಮ್ಜೊಂವ್ಚೆಂ, ಕುಟ್ಮಾಂಚಿ ಅತ್ಮಿಕ್ ತಶೆಂ, ಸಮಾಜಿಕ್ ಗರ್ಜೆಯಿ ಸಮ್ಜುನ್ ಘೆಂವ್ಚ್ ಆಸಾ ಕೆಲ್ಲೆಂ ಏಕ್ ನಿಯಮ್. ಕ್ರಿಸ್ತಿ ಕುಟ್ಮಾಚೆ ವಾಡಾವಳಿಂತ್, ಫಿರ್ಗಜೆನ್ ಆನಿ ಫಿರ್ಗಜೆಚ್ಯಾ ವಾಡಾವಳಿಂತ್ ಏಕಾ ಕ್ರಿಸ್ತಿ ಕುಟ್ಮಾನ್ ಬಳಾಧಿಕ್ ಕರಿಜೆ ಜಾಲ್ಲೊ ಸಂಬಂಧ್ ಉಗ್ಡಾಸ್ ಕರುಂಕ್, ಯಾ ಫಿರ್ಗಜೆಕ್ ಸರ್ವಾಲ್ಲ್ಯಾ ನವೆಂ ವಕ್ಲಾ ಕಡೆನ್ ಸಂಬಂಧ್ ಸ್ಥಾಪಿತ್ ಕರುಂಕ್ ಏಕ್ ಅವ್ಕಾಸ್. ಆಮ್ಚಿ ಕುಟ್ಮಾಂತ್ಲೆಂ ಜಲ್ಮ್ ಆನಿ ಮರಣ್, ಇಗರ್ಜೆಚ್ಯಾ ಸಂಬಂಧಾಂತ್ ಮಿಸ್ಕೊನ್ ಆಸಾತ್ ಮ್ಹಳ್ಳೆಂ ಸತ್ ಉಗ್ಡಾಪೆಂ ಕರ್ಚೆಂ ಏಕ್ ನಿಯಮ್ ಜಾವ್ನಾಸಾ. ಆಮ್ಚ್ಯಾ ಬಾಪ್ತಿಜಾಕ್

ಆನಿ ಮರ್ಣಾ ರಿತಿಕ್ ಆಮಿ ಫಿರ್ಗಜೆಕ್ ಹೊಂದ್ಲೊನ್ ಆಸ್ಚಿ ಪರಿಸ್ಥಿತಿ ಸಮ್ಜೊಂಚೆಂ ಏಕ್ ಪರಿಕಲ್ಪನ್ ಹೆಂ ಮ್ಹಣ್ತೆತ್.



ಘರ್ ಶುದ್ಧೀಕರಣ್, ಪವಿತ್ರ ಉದ್ಯಾನ್ ಘರ್ ಆಶೀರ್ವಚನ್ ಹರೈಕಾ ಧರ್ಮಾಂತ್ಲಿ ರಿವಾಜ್. ಬಾಪ್ತಿಜಾ ವೆಳಾರ್, ಭುರ್ಗ್ಯಾಂಕ್, ತಕ್ಲೆರ್ ಪವಿತ್ರ ಉದ್ಯಾಚೆಂ ನ್ಹಣ್ ಥಾವ್ನ್ ಹರೈಕಾ ಸಂದರ್ಭಾರ್ ಸಾಕ್ರಾಮೆಂತಾಚೆಂ ಪವಿತ್ರ ಉದಾಕ್ ಕರ್ತೊಲಿಕ್ ಸಮಾಜೆಂತ್ ಆಮಿ ವಾಪಾರ್ತಾಂವ್. ಘರ್ ಬೆಜ್ಜಿಂತಾಕ್; ಘರ್ ಶುದ್ಧೀಕರಣಾಚೊ ಏಕ್ ಪ್ರಮುಖ್, ಅಂಶ್ ಆಸಾ.

ಆಮಿ ಘರ್ ಬೆಜ್ಜಿಂತಾಂತ್:

- i. ನಕಾರಾತ್ಮಕ್ ಸಕ್ರಿಯೆ ಥಾವ್ನ್ ಪಯ್ಸ್ ರಾವೊಂಕ್, ಪಾಡ್ ಸಕ್ರಿಯೆ ಥಾವ್ನ್ ಕುಟ್ಮಾಂ ರಾಕೊಂಕ್
- ii. ಭಲಾಯ್ಕಿ ಪಾಟಿಂ ಮೆಳೊಂಕ್
- iii. ಘರಾಂತ್ ಎಕ್ಲಟಿತ್ ಆಸೊಂಕ್



iv. ಕ್ರಿಸ್ತಿ ಸಮಾಜೆಂತ್ ಏಕ್ ಅಸ್ತಿತ್ವ ಉರೊಂವ್ಚೊಯಿ ಹ್ಯಾ ಸಂಪ್ರದಾಯಾಚೊ ಮಹತ್ವ್ ಘರ್ ಬೆಜ್ಜಿಂತಾಂ ಕಶೆಂ ಆಸಾಚೆ? ಹಾಂತುಂ ಕಾಂಯ್ ಸುದ್ರಾಪ್ ಗರ್ಜೆ ಆಸಾ ಮ್ಹಣ್ ವಿಚಾರ್ಲ್ಲ್ಯಾ ಮ್ಹಜ್ಯಾ ಸವಾಲಾಕ್ ಮೆಳ್‌ಲ್ಲೊ ಜಾಪಿ ಹ್ಯಾಪರಿಂ ಆಸಾತ್.

ಘರ್ ಬೆಜ್ಜಿಂತಾಂ, ಏಕ್ ಕುಟ್ಮಾಕ್ ಸಮ್ಜೊಂವ್ಚೊ, ಆಯ್ಕೊಂಚೊ ಆನಿ ಜಾಣಾ ಜಾಂವ್ಚೊ ಘರ್ ಭೆಟೆಚೊ ಸಂಪ್ರದಾಯ್ ದೆಕುನ್ ಘರಾ

ಬೆಜ್ಜಿಂತಾ ವೆಳಾರ್ ಯಾಜಕಾನ್ ಥೊಡೊ ವೇಳ್ ಚಡಿತ್ ಕುಟ್ಮಾಸಂಗಿಂ ಖರ್ಚುಂಚೊ ಗರ್ಜೆ ಮ್ಹಣ್ತಾ. ಫಾ ಅಲ್ಫೊನ್ಸ್ ಏಕ್ ಯುವ ಜೆಜ್ಜಿತ್ ಯಾಜಕ್. ಆದ್ಲ್ಯಾ ಕಾಳಾರ್ ಆನಿ ಆತಾಂಯೀ, ಗ್ರಾಮೀಣ್ ಘರಾಂನಿ, ಘರ್ ಬೆಜ್ಜಿಂತಾಂ ಮ್ಹಳ್ಯಾರ್ ಘರ್ ಭೆಟೆಚೊ ವೇಳ್. ಫಿರ್ಗಜ್ ಯಾಜಕಾನ್, ಥೊಡೊ ವೇಳ್ ಕುಟ್ಮಾಂ ಸಾಂಗಾತಾ ಬಸೊನ್, ತಾಂಕಾಂ ಸಮ್ಜುಂಕ್ ಕುಟ್ಮಾಚೆಂ ವರ್ತಮಾನ್, ಫುಡೆಂ ಆನಿ ಪಾಶಾರ್ ಜಾಲ್ಲ್ಯಾ ವರ್ನಾಂಚೆಂ ಏಕ್ ಅವಲೋಕನ್ ವಿಚಾರ್ ಕರ್ಚೊಯಿ ವೇಳ್. ಹಳ್ಳೆಂತ್ ಲೊಕಾಕ್ ಆನಿ ಶಹರಾಂತ್ಯಾಂ ಆಜೂನ್ಯಾ ಯಾಜಕಾನ್ ಭೆಟ್ ಕರ್ಚಿ ಮ್ಹಳ್ಯಾರ್ ಆತಾಂಯೀ



ಭೋವ್ ಮಹತ್ವಾಚೊ ವೇಳ್. ಆದ್ಲ್ಯಾ ಥೊಡ್ಯಾ ಘರ್ ಬೆಜ್ಜೆಂತಾಂಚೊ ಉಗ್ಡಾಸ್ ಕರುನ್, ಆದಿಂ ಘರ್ ಬೆಜ್ಜೆಂತಾಂ ಮ್ಹಳ್ಯಾರ್, ಕುಟ್ಮಾಚಿ ಪರಿಸ್ಥಿತಿ ತಜ್ಜೇಜ್ ಕರೊಯೀ ಅವ್ಕಾಸ್ ಜಾವ್ನಾಸ್‌ಲ್ಲೊ ಆನಿ ಗರ್ಜ್ ತರ್ ಸಲಹಾ ಸೂಚನ್ ದೀವ್ನ್ ಕುಟ್ಮಾಕ್ ಉತ್ತೇಜನ್ ಕರೊಯಿ ಏಕ್ ಸಂಪ್ರದಾಯ್ ಜಾವ್ನಾಸ್‌ಲ್ಲೊ ಮ್ಹಣ್ತಾ ಪೊ ಆಲ್ವಿನ್ ಡೆಸಾ ಏಕ್ ಪ್ರಾದ್ಯಾಪಕ್. ಆತಾಂ ಕುಟ್ಮಾಂ ಚಡ್ಲ್ಯಾಂತ್, ವೇಳ್‌ಯಿ ಉಣೊ. ತ್ಯಾ ದೆಕುನ್, ಘರ್ ಬೆಜ್ಜೆಂತ್ ಮ್ಹಳ್ಯಾರ್, ಏಕ್ ಧರ್ಮಾಚರಣ್ ಮ್ಹಣ್ ಮಾತ್ ಸೀಮಿತ್ ಜಾತೆ ಆಸಾ. ತ್ಯಾ ದೆಕುನ್, ಬೆಜ್ಜೆಂತಾಂ ಎಕಾ ಮಹಿನ್ಯಾಕ್ ಸೀಮಿತ್ ಕರಿನಾಸ್ತಾಂ ದೊದೋನ್ ತೀನ್ ಮಹಿನ್ಯಾಂಕ್ ವಿಸ್ತಾರಾಂವ್ಚೆಂ ತರ್ ಹೆಂ ಆಡಾವ್ತೆ.

ಘರ್ ಬೆಜ್ಜೆಂತಾ ವೆಳಾರ್ ಆಮ್ಚ್ಯಾ ಕುಟ್ಮಾದಾರಾಂಚೊ ಪಾತ್ ಕಸಲೊ?

1. ಕುಟ್ಮಾಂಕ್ ಬೆಜ್ಜೆಂತಾಚಿ ತಾರಿಕ್, ವೇಳ್, ಫಿರ್ಗಜೆಂತ್ ಪಯ್ಲೆಂಚ್ ನಮಿಯಾರ್ತಾತ್ ದೆಕುನ್, ಹೆಂ ಏಕ್ ಕುಟ್ಮಾಚಿಂ ಮಹತ್ವಾಚಿಂ, ವರಾವರ್ ಘಟನ್ ಮ್ಹಣ್ ಮಾನುನ್ ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂ ಸಂಗಿಂ ಹ್ಯಾ ಮಹತ್ವಾಚ್ಯಾ ಕಾರ್ಯಾಕ್ ಸರ್ವಾಂನಿ ಘರಾಂತ್ ಹಾಜರ್ ಆಸ್ಚೆಂ. ಫಿರ್ಗಜ್ ಯಾಜಕಾಕ್ ಆನಿ ಕುಟ್ಮಾಂತ್ ಶಾಂತೆಕ್ ಆನಿ ದಾದೊಸ್ಕಾಯೆಕ್ ಯೆವ್ಕಾರ್ ಮಾಗ್ಚೊ.
2. ಬೆಜ್ಜೆಂತಾಂ ಶುದ್ಧೀಕರಣಾಕ್ ಮಹತ್ವ್ ದಿತಾತ್. ಘರ್ ನಿತಳ್ ದವರ್ಚೆಂ, ಪವಿತ್ರ ಉದ್ಯಾಕ್ ಆಮಿ ಫಿರ್ಗಜ್ ಕುಟ್ಮಾನ್ ದಿಂವ್ಚೊ ಮಾನ್ ಮ್ಹಣ್ ಸಮ್ಜುಂಚೆಂ.
3. ಘರಾಂತ್ ವರಾಂಭರ್ ಬೆಜ್ಜೆಂತಾಂ, ಎಕ್ಟಾಚೊ ಘರ್ತ್ ದೆಕುನ್ ಫಿರ್ಗಜ್ ಯಾಜಕಾ ಕಡೆನ್, ಉಲೊಂವ್ಚೊ ಆನಿ ಸಂವಾದ್ ಚಲಂವ್ಚೊ ಅವ್ಕಾಸ್, ಗಳುನ್ ಘೆಂವ್ಚೊ.
4. ಘರ್ ಬೆಜ್ಜೆಂತಾಂ, ಏಕ್ ಧರ್ಮಾಚರಣ್, ನ್ಹಯ್ ಯಾಜಕಾನ್, ಕುಟ್ಮಾ ಜಣಾಂಚಿ ಪಟ್ಟಿ ಕರ್ಚೆಂ ವಿಧಾನ್ ನ್ಹಯ್, ಬದ್ಲಾಕ್ ಕುಟ್ಮಾಕ್ ಮೆಳ್ಚೊ ಏಕ್ ಅವ್ಕಾಸ್.
5. ಧಾ-ಪಂದ್ರಾ ಮಿನುಟಾಂ ಪುಣಿ ಎಕಾ ಕುಟ್ಮಾಂತ್, ಫಿರ್ಗಜ್ ಯಾಜಕಾನ್, ಬೆಜ್ಜೆಂತಾ ವೆಳಾರ್, ರಾವೊಂಕ್ ಅವ್ಕಾಸ್ ಕರ್ಚಿ ಗರ್ಜ್.

ಬೆಜ್ಜೆಂತಾಚೊ ಅವ್ಕಾಸ್ ಆನಿ ವೇಳ್ ಮಹತ್ವಾಚೊ. ನವೀಕರಣ್, ಮತಿಕ್ ಶಾಂತಿ, ಕುಟ್ಮಾಕ್ ಧಾದೊಸ್ಕಾಯ್ ಮಾಗ್ಚೊ ವೇಳ್ ದೆಕುನ್, ಹೊ ವೇಳ್ ಕುಟ್ಮಾ ಸಂಗಿಂ ಹಾಜರ್ ಆಸ್ಚೊ ವೇಳ್ ಮ್ಹಣ್ ಸಮ್ಜುಂವ್ಚಿ ಗರ್ಜ್. ಘರ್ ಬೆಜ್ಜೆಂತ್, ಘರಾಂತ್ ವೊಣ್ಣಿಂಕ್, ಕುಡಾಂಕ್, ಗೊಟ್ಯಾಂಕ್ ಆನಿ ಆಂಗ್ಲಾಕ್ ಮಾತ್ ನ್ಹಯ್, ಘರಾಂತ್ ಹರೈಕಾ ಸಾಂದ್ಯಾಕ್, ಕ್ರಿಸ್ತಿ ಕುಟ್ಮಾ ಪ್ರೇರಣ್ ಜಾವ್ನ್, ಮುಂದರ್ಪುಂಚಿ ಗರ್ಜ್. ಶಾಂತಿ, ವಣ್ಣಿ ಭಿತರ್, ಮತಿಚ್ಯಾ ಆನಿ ಕಾಳ್ಜಾಂಚ್ಯಾ ಕೊನ್ಯಾಂನಿ ಭೊಗ್ಚೊ ಧಾದೊಸ್ಕಾಯೆಚೊ ಘರ್ತ್, ಹ್ಯಾ ವರಾಂಚಿಂ ಘರ್ ಬೆಜ್ಜೆಂತಾಂ ಆಮ್ಕಾಂ ದೀಂವ್.

- ಡಾ| ರೋಜ್‌ವೀರಾ

Pearls of Wisdom

1. Enthusiasm is the baking powder of life. Without it, you're flat. With it, you rise.
2. Sit outside today for five or ten minutes. Breathe deeply, count your blessings. Your day will improve.
3. Show your children love, tenderness, gentleness, patience and respect, they will treat others likewise.
4. Don't let your mind become cluttered with worry. It leaves less room for the good stuff.
5. We feed our minds daily with knowledge, yet let us not forget to feed our spirits daily with truth.
6. We should never be afraid of tears. They soften our hearts, wash our eyes and clear our vision.
7. Money can buy you a lot of nice things, but all the money in the world can't buy contentment.
8. Life is like an ice-cream. Enjoy it before it melts.
9. Roses may have thorns, but they're still beautiful. The greatest joys and pleasures in life are often accompanied by a little pain.
10. For the best psychiatrist in town, talk to God. We knows you better than anyone.

- Mrs. Carmelita D'Souza,
Nithyadar Ward



ನತಾಲಾಚಿಂ ಫೆಸ್ತ್

Pearls of Wisdom

ದಸೆಂಬರ್ 24ವೆರ್ ಸಾಂಜೆರ್ 7.30 ವೊರಾರ್ ನತಾಲಾಂಚ್ಯಾ ಗಿತಾಂ ಮುಖಾಂತ್ ನತಾಲಾಂಚ್ಯಾ ಫೆಸ್ತಾಚೊ ಸಂಭ್ರಮ್ ಆರಂಭ್ ಜಾಲೊ. 8 ವೊರಾರ್ ಮಿಸಾಚಿಂ ಬಲಿದಾನ್ ಪ್ರಧಾನ್ ಯಾಜಕ್ ಜಾವ್ನ್ ವಿಗಾರ್ ಬಾಪ್ ಮಾ| ಜೇಮ್ಸ್ ಸೋಜಾನ್ ಭೆಟಯ್ಲೆಂ. ಸಹಾಯಕ್ ವಿಗಾರ್ ಬಾಪ್ ಕ್ಲಿಫರ್ಡ್ ಪಿಂಟೊನ್ ಜೆಜು ಹ್ಯಾ ಸಂಸಾರಿಂ ಮನಿಸ್ ಜಾವ್ನ್ ಕಿತ್ಯಾಕ್ ಜಲ್ಮಾಲೊ ಹ್ಯಾ ವಿಶ್ಯಾಂತ್ ಪ್ರಸಂಗ್ ದಿಲೊ. ಗೊವ್ಳಿಕ್ ಪರಿಶದೆಚ್ಯಾ ಸಾಂದ್ಯಾಂನಿ ಬೋವ್ ಆರ್ಥಾಭರಿತ್ ರೀತಿನ ಲಿತುರ್ಜಿ ಮಾಂಡುನ್ ಹಾಡ್ಲಿ. ಐ.ಸಿ.ವೈ.ಎಮ್. ಆನಿ ವೈ.ಸಿ.ಎಸ್. ಸಾಂದ್ಯಾಂನಿ ಬೋವ್ ಮಾಂಡಾವಳಿನ್ ಸ್ವಯಂ ಸೇವಕ್ ಜಾವ್ನ್ ನತಾಲಾಂ ಫೆಸ್ತಾಚೊ ಸಂಭ್ರಮ್ ಶಿಸ್ಟೆನ್ ಆನಿ ಭಕ್ತಿನ ಆಚರಣ್ ಕರುಂಕ್ ಆಧಾರ್ ದಿಲೊ. ಐ.ಸಿ.ವೈ.ಎಮ್. ಸಾಂದ್ಯಾಂನಿ ಆಕರ್ಷಿತ್ ಗರ್ಧನಾಚೊ ಗೊಟೊ ತಯಾರ್ ಕರ್ನ್ ನತಾಲಾಂ ಫೆಸ್ತಾಚ್ಯಾ ಸಂಭ್ರಮಾಚಿ ಸೊಭಾಯ್ ದೊಡ್ಡಿ ಕೆಲಿ.

1. Life is a Journey, Heaven is the destination
2. God loves you & knows you personally. If you have not met him yet, ask him to reveal himself to you.
3. Being polite costs nothing, but it is priceless.
4. The best listener is someone who puts himself in other person's shoes.
5. Every disappointment in life can be a stepping stone to greater things.
6. Those who freely give love and kindness are always recipients of them as well.
7. Life is a combination of success and failure. Both are needed.
8. If your heart is breaking, give it to God to mend.

- Mrs. Carmelita D'Souza, Nithyadar ward

ಬಾಳಕ್ ಮರಿ ವಾಡ್ಯಾಂತ್ ಕ್ರಿಸ್ಮಸ್ ಕ್ಯಾರಲ್ಸ್

ಬಾಳಕ್ ಮರಿ ವಾಡ್ಯಾಂತ್ಲ್ಯಾ ಯುವಜಣಾಂನಿ ಆನಿ ಭುರ್ಗ್ಯಾಂನಿ ಸಾಂಗಾತಾ ಮೆಳೊನ್ ದಸೆಂಬರ್ 22ವೆರ್ ಸಾಂಜೆಚ್ಯಾ 7.00 ಥಾವ್ನ್ 9.30 ವೊರಾಂ ಪರ್ಯಾಂತ್ ನತಾಲಾಂಚಿಂ ಗಾಯಾನಾಂ ಸಾದರ್ ಕೆಲಿಂ. ವಾಡ್ಯಾಂತ್ಲ್ಯಾ ಘರಾಂಕ್ ಭೆಟ್ ದೀವ್ನ್ ಗಾಯಾನಾಂ ದ್ವಾರಿಂ ನತಾಲಾಂಚೊ ಆನಿ ನವ್ಯಾ ವರ್ಸಾಚೊ ಸಂದೇಶ್ ದಿಲೊ. 13 ಜಣ್ ಭುರ್ಗಿಂ ಆನಿ ಯುವಜಣಾಂನಿ ಭಾಗ್ ಘೆತ್ಲೊ. ನೀಲ್ ಆನಿ ವೆನ್ನಿಲ್ಲಾನ್ ಮುಕೆಲ್ಪಣ್ ಘೆತ್ಲೆಂ. ಗುರ್ಕಾರ್ ಫ್ರಾನ್ಸಿಸ್ ಕ್ರಾಸ್ತಾನ್ ಸಾಂಗಾತ್ ದಿಲೊ. ಕಾಣಿಕೆಚ್ಯಾ ಕಂದ್ಯಾಂತ್ ಜಮೊ ಜಾಲ್ಲ್ಯಾ ರು 4,100/- ಹಾಂತುಂ ಖರ್ಚ್ ಕಾಡ್ನ್ ಉರ್ಲೊ ಐವಜ್ ರು. 3600 ಖಜನ್ದಾರ್ ಆಡಿಲೈಡ್ ಕ್ರಾಸ್ತಾಕ್ ಹಸ್ತಾಂತರ್ ಕೆಲೊ.

ಲ್ಟಾನ್ ಕ್ರಿಸ್ತಾಂವ್ ಸಮುದಾಯ್ - ಫೆಬ್ರೆ ಮಹಿನ್ಯಾಂತ್

ವಾಚಾಪ್ - ಫೆಬ್ರೆ : 1 ಕೊರಿ 7:1-16 ಮಾರ್ಚ್: ಮಾರ್ಕ್ 10:1-9

ವಾಡೊ	ಘರ್	ತಾರಿಕ್	ದೀಸ್
ಲೂಡ್ಸ್	ಎಲಿಜಾಬೆತ್ ಡಿ'ಸೋಜ, ಗೋರಿ ಗುಡ್ಡ, ಚವ್ತೊ 4 ಕ್ರೊಸ್	1	ಸೊಮಾರ್
ನಿತ್ಯಾದರ್	ಜೊಸ್ಪಿನ್ ಆಂದ್ರಾದೆ	3	ಬುದ್ವಾರ್
ಬಾಳೊಕ್ ಜೆಜು	ಜುಲಿಯಾನಾ ಡಿ'ಸೋಜ, ಹೆಬಿಕ್ ಮೆಮೊರಿಯಲ್ ಇಗರ್ಜಿ ಲಾಗ್ಸರ್	4	ಬ್ರೆಸ್ತಾರ್
ಸಾಂ. ಬಸ್ತಾಂವ್	ಹಿಲ್ಡಾ/ವಿನ್ನೆಂಟ್ ಪಿಂಟೊ	4	ಬ್ರೆಸ್ತಾರ್
ಪವಿತ್ರ್ ಆತ್ಮೊ	ಫ್ರಾನ್ಸಿಸ್/ಲೀನಾ ಕ್ರಾಸ್ತ	7	ಆಯ್ತಾರ್
ಸಾಂ ಆಂತೊನ್	ಪಾವ್ಲ್/ಜೆಸ್ಸಿಂತಾ ಡಿ'ಸೋಜ, ನಲಪಾಡ್ ಅಪಾರ್ಟ್‌ಮೆಂಟ್, III	11	ಬ್ರೆಸ್ತಾರ್
ಬಾಳೊಕ್ ಮರಿ	ಆಂಟನಿ/ಮಾರ್ಗರೆಟ್ ಡೆಸಾ	14	ಆಯ್ತಾರ್
ಇಗರ್ಜಿ ವಾಡೊ	ಕಾರ್ಮಿನ್ ಪಿಂಟೊ	14	ಆಯ್ತಾರ್
ಕಾರ್ಮೆಲ್ ವಾಡೊ	ಬ್ಲಾಂಚ್ ಫೆರ್ನಾಂಡಿಸ್, ಸ್ಟೇನ್ ಪಾರ್ಕ್ T2	17	ಬುದ್ವಾರ್
ಫೆರೆರ್ ವಾಡೊ	ಡೊಮಿನಿಕ್/ದುಲ್ಸಿನ ಪಿಂಟೊ, ಡೈನಾಸ್ಪಿ 305	17	ಬುದ್ವಾರ್



ವಾಡ್ಯವಾರ್ ಮಿಸಾ ವಾಟ್ ಆನಿ ಲಿತುರ್ಜಿ ಮಾಂಡಾವಳ್

ತಾರಿಕ್	ದೀಸ್	ವಾಡೊ
12/2/16	ಸುಕ್ರಾರ್	ಸಾಂ ಬಸ್ತಾಂವ್ ವಾಡೊ
14/2/16	ಆಯ್ತಾರ್	ಫೆರೆರ್ ಆನಿ ಜೆಜುಚ್ಯಾ ಪವಿತ್ರ್ ಕಾಳ್ಜಾಚೊ ವಾಡೊ
19/2/16	ಸುಕ್ರಾರ್	ಬಾಳೊಕ್ ಮರಿ ವಾಡೊ
21/2/16	ಆಯ್ತಾರ್	ನಿತ್ಯಾದಾರ್ ವಾಡೊ
26/2/16	ಸುಕ್ರಾರ್	ಸಾಂ ಆಂತೊನ್ ಅನಿ ರೊಜಾರ್ ವಾಡೊ
28/2/16	ಆಯ್ತಾರ್	ಕಾರ್ಮೆಲ್ ವಾಡೊ
4/3/16	ಸುಕ್ರಾರ್	ಪವಿತ್ರ್ ಆತ್ಮೊ ಆನಿ ಫಾತಿಮಾ ವಾಡೊ
6/3/16	ಆಯ್ತಾರ್	ಸಾಂ ಜುಜೆ ಆನಿ ಇಗರ್ಜೆ ವಾಡೊ
11/3/16	ಸುಕ್ರಾರ್	ಲೂಡ್ಸ್ ವಾಡೊ
13/3/16	ಆಯ್ತಾರ್	ಭಾ. ಕುಟ್ಮಾ ವಾಡೊ
18/3/16	ಸುಕ್ರಾರ್	ಸಾಂ ಆನ್ನಾ ವಾಡೊ
21/3/16	ಸೊಮಾರ್	ಬಾಳೊಕ್ ಜೆಜು ವಾಡೊ
22/3/16	ಮಂಗ್ಳಾರ್	ಭಾ. ಮಿರ್ರಾ ವಾಡೊ
23/3/16	ಬುದ್ಧಾರ್	ವೆಲ್ಲಂಕಣಿ ವಾಡೊ

ಆಯ್ತಾರಾ 4 ವೊರಾರ್ ಮಿರ್ರಾ ವಾಟ್ (ಇಗರ್ಜೆ ಭಿತರ್) ಉಪ್ರಾಂತ್ ಮೀಸ್
 ಸುಕ್ರಾರಾ 5.30 ವೊರಾರ್ ಮೀಸ್, ಉಪ್ರಾಂತ್ ಮಿರ್ರಾ ವಾಟ್ (ಉಗ್ತಾ ಮೈದಾನಾರ್)

ಫೆಬ್ರೆ ಮಹಿನ್ಯಾಚಿಂ ಕಾರ್ಯಕ್ರಮಾಂ

- 09/02/2016 : ಮಂಗ್ಳಾರ್ : ಯಾತ್ರಿಕ್ ಪಯ್ಲೆ - ಕರೆಕಟ್ಟಿ ಸಾಂತ್ ಆಂತೊನ್ ಆನಿ ಕಲ್ಮಾಡಿ ವೆಲಂಕಣಿ ಮಾಯ್ ಪೂನ್‌ಶೆತಾಂಚಿ ಭೆಟ್
- 10/02/2016 : ಬುದ್ಧಾರ್ : ಶಿಂಜಿಚೊ ಬುದ್ಧಾರ್
- 11/02/2016 : ಬ್ರೆಸ್ತಾರ್ : ಲೂಡ್ಸ್ ಸಾಯ್ಬಣಿಚೆಂ ಫೆಸ್ತ್
- 14/02/2016 : ಆಯ್ತಾರ್ : ಸಹೆಲಿ ಥಾವ್ನ್ ಧಾವಿ ಆನಿ ಪಿಯುಸಿಚ್ಯಾ ಭುರ್ಗ್ಯಾಂಕ್ ಕ್ಯಾರಿಯರ್ ಗೈಡೆನ್ಸ್ - ಸಾಂಜೆರ್ 5.00 ಥಾವ್ನ್ 7.00 ವೊರಾಂ ಪರ್ಯಾಂತ್
- 21/02/2016 : ಆಯ್ತಾರ್ : ಕ್ರಿಸ್ತಿ ಶಿಕ್ಷಣಾಚಿ ಪರೀಕ್ಷಾ
- 06/03/2016 : ಆಯ್ತಾರ್ : ಕ್ರಿಸ್ತಿ ಶಿಕ್ಷಣಾಚೊ ದೀಸ್

ಮಾರ್ಚ್ 7-10 : ಸೊಮಾರ್, ಮಂಗ್ಳಾರ್, ಬುದ್ಧಾರ್, ಬ್ರೆಸ್ತಾರ್ : ವಾರ್ಷಿಕ್ ರೆತಿರ್.

ವೇಳ್ - ಸಾಂಜೆರ್ 4.30 ಥಾವ್ನ್ 8.00 ವೊರಾಂ ಪರ್ಯಾಂತ್.

ಫಾರ್ ಬೆಚ್ಕಿಂತಾಂ ಫೆಬ್ರೆ 16 ತಾರಿಕ್ ಸೊಮಾರಾ ಥಾವ್ನ್ ಪ್ರಾರಂಭ್. ವೇಳ್ ಸಾಂಜೆರ್ 4.30 ವೊರಾಂ ಥಾವ್ನ್. ಫಾರ್ ಬೆಚ್ಕಿಂತಾಂ ಖಂಯ್ಚಾ ವಾಡ್ಯಾಂತ್ ಖ್ಯೆಂ ಥಾವ್ನ್ ಆಮಿ ಪ್ರಾರಂಭ್ ಕರ್ತಾಂವ್, ಖಂಚಾ ವೆಳಾರ್ ಮ್ಹಳ್ಳೆಂ ತೆಂ ಬೆಚ್ಕಿಂತಾಚ್ಯಾ 1 ಹಫ್ತ್ಯಾ ಫುಡೆಂ ತಿಳ್ತೆಲ್ಯಾಂವ್. ಫಿರ್ಗಜಿಂತ್ 1000 ಕುಟ್ಮಾಂ ಆಸಾತ್. ಮಧೆಂ ಮಧೆಂ ಹೆರ್ ಕಾರ್ಯಕ್ರಮಾಯಿಲೆಂ ಆಸಾತ್; ಮೊರ್ನ್ ಇತ್ಯಾದಿ ಆವ್ಜಿತ್ ಜಾತಾ ಜಾಲ್ಲ್ಯಾನ್ ಸಗ್ಳಿ ಪಟ್ಟಿ ಎಕ್‌ಚ್ ಪಾವ್ಲಿಂ ದೀಂವ್ಕ್ ಜಾಂವ್ಚೆ ನಾ. 1 ಹಫ್ತ್ಯಾ ಫುಡೆಂಚಿ ಪಟ್ಟಿ ನೋಟಿಸ್ ಬೊರ್ಡರ್ ಪಳೊವ್ಚೆತ್. ಮಿಸಾ ವೆಳಾರಿ ವಾಚುನ್ ಸಾಂಗ್ತಾಂವ್, ಗುರ್ಕಾರ್, ವಾಡ್ಯಾಗಾರಾಂ ಥಾವ್ನ್ ಎಕಾಮೆಕಾ ಸಮೊನ್ ಘೆವ್ಚೆತ್.

ಕುಟ್ಮಾರ್ಥಿ ಸುದಿತಾರ



ವೂಲಾಂ:



- ನವೆಂಬರ್ 14 : ಡೇನ್ ಸೆರಾವೂ ಪುತ್ ಅಶೂಕ್ ಅನಿ ದೀಪ್ತಿ ಸಂದ್ಯಾ ಸೆರಾವೂ - ಬೆಂಗ್ಗುರ್
- ನವೆಂಬರ್ 15 : ಆಶ್ವಿತಾ ಕಾಮತ್ ಧುವ್ ಪ್ರಿಯತಮ್ ಕಾಮತ್ ಆನಿ ಲವ್ವಿ ಜೋರ್ಜ್ ಜೆಪ್ಪು
- ದಸೆಂಬರ್ 19 : ರೀವ್ ಜೋರ್ಡಾನ್ ಡಿ'ಸೋಜ, ಪುತ್ ರೊಲಾಂಡ್ ಅನಿ ಜೊಸ್ಲಿನ್ ಡಿ'ಸೋಜ ಕುಲೈಕರ್
- ದಸೆಂಬರ್ 20 : ಧ್ಯಾನ್ ಅಗ್ನೇಲೊ ಪಿಂಟೊ, ಪುತ್ ಡೊ. ಅನಿಲ್ ಜೊಸೆಫ್ ಆನಿ ಡೊ. ಚೆರಾಲ್ದಿನ್ ಪಿಂಟೊ - ಬೆಂಗ್ಗುರ್
- ದಸೆಂಬರ್ 24 : ಡೆನಿಕಾ ಕೆಟ್ ಲಸ್ರಾದೊ ಧುವ್ ಲೊಯ್ಡ್ ಗ್ಲೆನ್ ಅನಿ ಶಾರಲ್ ಲಸ್ರಾದೊ - ಸಾಂ ಜುಜೆ ವಾಡೊ
- ಜನೆರ್ 2 : ಅಬ್ದುರ್ ರೀವ್ ವೇಗಸ್ ಪುತ್ ರವಿ ಕುಮಾರ್ ಆನಿ ಅವಿತಾ ವೇಗಸ್ ಇಗರ್ಜೆ ವಾಡೊ
- ಜನೆರ್ 3 : ವಿಯಾನ್ ಡಿ'ಸೋಜ ಪುತ್ ವಿನಯ್ ಅನಿ ಸರಿತಾ ಡಿ'ಸೋಜ ಮೆಲ್ತರ್



ಲಗ್ನಾಂ



- ನವೆಂಬರ್ 12 : ರೋಶನ್ ಅಗ್ನೇಲ್ ಡಿ'ಸೋಜ ಪುತ್ ರೊಬರ್ಟ್ ಅನಿ ಮೆಟಿಲ್ಲಾ ಡಿ'ಸೋಜ - ಬಾಳೊಕ್ ಮರಿ ವಾಡೊ; ನೀಶಾ ಫೆರ್ನಾಂಡಿಸಾ ಲಾಗಿಂ ಧುವ್ ಜೊನ್ ಆನಿ ಆನ್ನಮ್ಮ ಫೆರ್ನಾಂಡಿಸ್, ಶಾರ್ಜಾ
- ದಸೆಂಬರ್ 3 : ಸ್ಮಿತಾ ರೆನಿಟಾ ಸಲ್ಡಾನಾ ಧುವ್ ಸ್ಟೇನಿ ಸಲ್ಡಾನಾ ಅನಿ ಮಾರ್ಗರೆಟ್ ರೆಬೆಲ್ಲೊ, ನಿತ್ಯಾದಾರ್ ವಾಡೊ; ಪ್ರದಿಪ್ ಬೆಜಿಲ್ ಕ್ರಾಸ್ತಾ ಲಾಗಿಂ ಪುತ್ ಅಲ್ಟೆಡ್ ಜೇಮ್ಸ್ ಕ್ರಾಸ್ತಾ ಆನಿ ತೆರೆಜಾ ವಾಜ್ ಕುಂದಾಪುರ್
- ದಸೆಂಬರ್ 12 : ಧೀರಜ್ ಎ.ಪಿ. ಮೊಂತೆರೋ ಪುತ್ ಡೊನಾಲ್ಡ್ ಅನಿ ಎಮಿಲ್ಲಾ ಮೊಂತೆರೋ, ಇಗರ್ಜೆ ವಾಡೊ; ಮೆಲಿಸ್ಸಾ ಕ್ರಿಸ್ಪಿನ್ ಮೊರಾಸಾ ಲಾಗಿಂ ಧುವ್ ತೊಮಾಸ್ ಎ. ಮೊರಾಸ್ ಆನಿ ಜೊಯ್ನ್ ಎ.. ಆಂದ್ರಾದೆ, ಬಿಜೈ
- ದಸೆಂಬರ್ 26 : ಬ್ರೆಂಡಾ ಎಲ್.ಎ. ಲೋಬೊ ಧುವ್ ಎಡ್ವರ್ಡ್ ಎಸ್ ಲೋಬೊ ಆನಿ ಡೊರತಿ ಲೋಬೊ ಜೆಜುಚ್ಯಾ ಪವಿತ್ರ್ ಕಾಳ್ಜಾಚೊ ವಾಡೊ; ರೆವನ್ ನೀಲ್ ಫೆರ್ನಾಂಡಿಸಾಲಾಗಿಂ ಪುತ್ ರೆಮೆಡಿಯಸ್ ಆನಿ ನೊರಿನ್ ಫೆರ್ನಾಂಡಿಸ್ ಕುಲೈಕರ್
- ದಸೆಂಬರ್ 26 : ವಿವಿಯನ್ ಸಿಕ್ಟೆರಾ ಪುತ್ ರಿಚ್ಚಾರ್ಡ್ ಅನಿ ಫ್ಲೊರಿನ್ ಸಿಕ್ಟೆರಾ ಸಾಂ. ಬೊಸ್ತಾಂವ್ ವಾಡೊ; ಪರ್ಲ್ ರಿಫಿನಿಯಾ ಲಾಗಿಂ ಧುವ್ ರುಪರ್ಟ್ ಆನಿ ವಿಕ್ಟೋರಿಯಾ ಫೆರ್ನಾಂಡಿಸ್ - ಬೆಂದುರ್
- ದಸೆಂಬರ್ 27 : ರೊನಾಲ್ಡ್ ಸಲ್ಡಾನಾ ಪುತ್ ಆಲೆಕ್ಸಾಂಡರ್ ಅನಿ ಮಾರ್ಗರೆಟ್ ಸಲ್ಡಾನಾ, ಬಾಳೊಕ್ ಜೆಜು ವಾಡೊ; ಸ್ಲಾನಿ ಅನಿಶಾ ಲೋಬೊ ಲಾಗಿಂ ಧುವ್ ಸಿಲ್ವೆಸ್ಟರ್ ಲೋಬೊ ಆನಿ ಫ್ಲೇವಿ ಡಿ'ಕುನ್ನಾ, ಲೊರೆಟ್ಟೊ
- ದಸೆಂಬರ್ 27 : ಸುಜೆನ್ ಗ್ಲೇನ್ ಪಿಂಟೊ ಪುತ್ ಜೋನ್ ಅನಿ ಎಲ್ಲಿ ಪಿಂಟೊ, ಬಾಳೊಕ್ ಮರಿ ವಾಡೊ; ಶಾರೊನ್ ಕರಿಶ್ಮಾ ಮೆಂಡೊನ್ನಾ ಲಾಗಿಂ ಧುವ್ ವಿಕ್ಟರ್ ಅನಿ ಪ್ಯಾಟ್ರಿಸಿಯಾ ಮೆಂಡೊನ್ನಾ ದೆರೆಬೈಲ್
- ದಸೆಂಬರ್ 28 : ಜಿವಿತಾ ವಾಲೆಂಟಿನಾ ಡಿ'ಸೋಜ, ಧುವ್ ಗ್ರೆಷನ್ ಅನಿ ವೀರಾ ಡಿ'ಸೋಜ, ಪವಿತ್ರ್ ಆತ್ಮೊ ವಾಡೊ; ಪ್ರಶಾಂತ್ ಹೆನ್ರಿಚ್ ಡಿ'ಸೋಜ ಲಾಗಿಂ ಪುತ್ ಅಲ್ಬರ್ಟ್ ಅನಿ ಸಿಸಿಲಿಯಾ ಡಿ'ಸೋಜಾಚೊ ಫಜೀರ್

- ದಸೆಂಬರ್ 29 : ಮೆಟಲ್ ಸೊನಿಯಾ ಸಲ್ಡಾನಾ ಧುವ್ ಲೆನ್ಸಿಲ್ ಅನಿ ಸಿಲ್ವಿಯಾ ಸಲ್ಡಾನಾ, ಲೂಡ್ಸ್ ವಾಡೊ; ಆಶ್ಟಿನ್ ಜೊಯೆಲ್ ಮಿರಾಂದಾ ಲಾಗಿಂ ಪುತ್ ಅಲೆಕ್ಸಾಂಡರ್ ಅನಿ ರೋಜಿ ಮಿರಾಂದಾ ಕುಲೈಕರ್
- ದಸೆಂಬರ್ 29 : ವ್ಯಾಲರಿ ಸಿನೊಲ್ ಪಿಂಟೊ ಧುವ್ ವಿನ್ಸೆಂಟ್ ಅನಿ ಸುನೀತಾ ಪಿಂಟೊ, ಭಾ. ರೊಜಾರ್ ವಾಡೊ; ವಿನಯ್ ವಿಲ್ಸನ್ ಪಾಸಾನ್ನಾ ಲಾಗಿಂ ಪುತ್ ಲಾಜರಸ್ ಅನಿ ಫೆಲ್ಸಿಯಾನಾ ಪಾಸಾನ್ನಾ ದೆರೆಬೈಲ್
- ದಸೆಂಬರ್ 30 : ಆಸ್ಪಿನ್ ಕಾಸ್ಪಿರ್ ಡಿ'ಸೋಜ ಪುತ್ ಆಂಟನಿ ಅನಿ ಮೇರಿ ವಾಯ್ಲೆಟ್ ಡಿ'ಸೋಜ, ಸಾಂ ಆನ್ನಾ ವಾಡೊ; ಜೀನ್ ರೂತ್ ಡಿ'ಸೋಜಲಾಗಿಂ ಧುವ್ ಅಂಟನಿ ಡೆವಿಡ್ ಅನಿ ಡಾಯಿನಾ ಜುಲಿಯೆಟ್ ಡಿ'ಸೋಜ ಕಾರ್ಕಳ್
- ದಸೆಂಬರ್ 30 : ನಿಲೆಶ್ ಪ್ರಿತಮ್ ಸಿಕ್ವೆರಾ ಪುತ್ ನಿಕೊಲಸ್ ಅನಿ ಪಾವ್ಲಿನ್ ಸಿಕ್ವೆರಾ, ನಿತ್ಯಾದಾರ್ ವಾಡೊ; ಶರ್ಲಿ ಗ್ರೆಸ್ ಪಾಯ್ಸ್ ಲಾಗಿಂ ಧುವ್ ಸ್ಟೆನಿ ಅನಿ ರೀಟಾ ಪಾಯ್ಸ್ ವಿಟ್ಟ
- ಜನೆರ್ 1 : ನತಾಶಾ ರೊವಿನಾ ಕ್ಯಾಸ್ತೆಲಿನೊ ಧುವ್ ವಿನ್ಸೆಂಟ್ ಅನಿ ಹಿಲ್ಡಾ ಆಲಿಸ್ ಕ್ಯಾಸ್ತೆಲಿನೊ ಕಾರ್ಮೆಲ್ ವಾಡೊ; ನಿತಿನ ರೊಜರ್ ಮೊಂಡೊನ್ನಾ ಲಾಗಿಂ ಪುತ್ ವಿನ್ಸೆಂಟ್ ಅನಿ ಎಲ್ಲಿನ್ ಮೊಂಡೊನ್ನಾ ಚೆಕ್‌ಮಂಗ್ಕುರ್
- ಜನೆರ್ 5 : ಗೊಡ್ಫ್ರೀ ಸಂತೋಷ್ ಮೊಂತೆರೋ ಪುತ್ ಜೆರಾಲ್ಡ್ ಅನಿ ಮೊನಿಕಾ ಮೊಂತೆರೋ, ಸಾಂ ಆನ್ನಾ ವಾಡೊ; ಲಿನೆಟ್ ಮೆಟಿಲ್ಡಾ ಮಥಾಯಸ್ ಲಾಗಿಂ ಧುವ್ ಫ್ರಾನ್ಸಿಸ್ ಅನಿ ಜೊಸ್ಪಿನ್ ಮಥಾಯಸ್ ಮುಂಬಯಿ
- ಜನೆರ್ 11 : ವಾನ್ಸನ್ ಕ್ರಾಸ್ತ ಪುತ್ ವಿಕ್ಟರ್ ಡೆವಿಡ್ ಅನಿ ನೊರಿನ್ ಫಿಲೊಮಿನಾ ಕ್ರಾಸ್ತ, ಸಾಂ ಅನ್ನಾ ವಾಡೊ; ರಮಿಲಾ ನೀಶಾ ಮಚಾದೊ ಲಾಗಿಂ ಧುವ್ ರೊಬರ್ಟ್ ಅನಿ ಗ್ರೇಸಿ ಮಚಾದೊ, ಪವಿತ್ರ ಆತ್ಮೊ ವಾಡೊ
- ಜನೆರ್ 11 : ಕ್ಲಿಂಟನ್ ವಲೇರಿಯನ್ ರೊಡ್ರಿಗಸ್ ಪುತ್ ರೊನಾಲ್ಡ್ ಅನಿ ಲಿಯೊನಿಡಾ ರೊಡ್ರಿಗಸ್, ನಿತ್ಯಾದಾರ್ ವಾಡೊ; ಕೆಲಿ ಪಿಂಟೊಲಾಗಿಂ ಧುವ್ ಕ್ರಿಸ್ಟೊಫರ್ ಅನಿ ರಿಫಿನಿಯಾ ಪಿಂಟೊ ರುವಿ, ಒಮನ್
- ಜನೆರ್ 16 : ವಿಜಿತಾ ಮೇರಿ ಸಲ್ಡಾನಾ ಧುವ್ ಹೈರಿ ಅನಿ ಜೆಸ್ಸಿಂತಾ ಸಲ್ಡಾನಾ ಕಾರ್ಮೆಲ್ ವಾಡೊ; ಕೆವಿನ್ ನೀಲ್ ಡಿ'ಸೋಜ ಪುತ್ ಎಡ್ವರ್ಡ್ ಅನಿ ವಿಲ್ಮಾ ಡಿ'ಸೋಜ, ಕಾಸ್ಸಿಯಾ
- ಜನೆರ್ 16 : ಎಲೋಯ್ ಕ್ಲೇವಿಯರ್ ಫೆರ್ನಾಂಡಿಸ್ ಪುತ್ ಲುವಿಸ್ ಅನಿ ಫ್ಲಾವಿಯಾ ಫೆರ್ನಾಂಡಿಸ್ ಇಗರ್ಜೆ ವಾಡೊ; ನಿಶಾ ಫ್ರಾನ್ಸಿಸ್ ಡಾಯಸಾ ಲಾಗಿಂ ಧುವ್ ಫ್ರಾನ್ಸಿಸ್ ಆನಿ ಆಂಜೆಲಿನ್ ಡಾಯಸ್ - ಬೆಳಗಾಂ
- ಜನೆರ್ 23 : ಮೆಲಿಸ್ಸಾ ಕ್ರಿಸೆಲ್ ರೊಡ್ರಿಗಸ್ ಧುವ್ ಕ್ಲೋಡಿ ಆನಿ ಮೈರಿಯ ರೊಡ್ರಿಗಸ್ ಇಗರ್ಜೆ ವಾಡೊ; ಗಾರ್ಬೆಟ್ ಪಿರೇರಾ ಪುತ್ ಜೊಸೆಫ್ ಅನಿ ಪ್ರೆಸ್ಸಿಲ್ಲಾ ಪಿರೇರಾ ಉದ್ಯವರ್
- ಜನೆರ್ 24 : ಮರಿಯೊ ಗಿಲ್ಲೋಯ್ ಮೊಂತೆರೋ ಪುತ್ ಜೆರಾಲ್ಡ್ ಅನಿ ಜೆನೆವಿವ್ ಮೊಂತೆರೋ - ಭಾ. ರೊಜಾರ್ ವಾಡೊ ರಿಯಾ ದೀಪಾಲಿ ಲೊಕರಾ ಲಾಗಿಂ ಧುವ್ ನೊರ್ಟೆರ್ ಅನಿ ದೆಬೊರಾ ಲೊಕರ್ ಅಶೊಕ್ ನಗರ್



- ನವೆಂಬರ್ 12 : ಮೇರಿ ಮಾಗ್ಡಲೆನ್ ಡಿ'ಸಿಲ್ವಾ (80), ಪತಿಣ್ ದೆ. ವಿಕ್ಟರ್ ಡಿ'ಸಿಲ್ವಾಚಿ, ಭಾ. ಕುಟ್ಮಾ ವಾಡೊ
- ನವೆಂಬರ್ 14 : ಆಲ್ಬನ್ ಫೆರ್ನಾಂಡಿಸ್ (49) ಪತಿ ಸುಜಾನ್ ಫೆರ್ನಾಂಡಿಸಾಚೊ, ಸಾಂ ಆಂತೊನ್ ವಾಡೊ
- ದಸೆಂಬರ್ 7 : ರುಡೊಲ್ಫ್ ಅಲ್ಬುಕರ್ಕ್ (59) ಭಾವ್ ವ್ಯಾಲೆಟ್ ರೆಬೆಲ್ಲೊಚೊ, ಪವಿತ್ರ ಆತ್ಮೊ ವಾಡೊ
- ಜನೆರ್ 9 : ಕಾರ್ಮಿನ್ ಡಿ'ಸೋಜ (82) ಪತಿಣ್ ದೆ. ದೇವ್‌ದಾನಮ್ ಫೆರೆರ್ ವಾಡೊ
- ಜನೆರ್ 11 : ಜೊಕಿಮ್ ಫೆರ್ನಾಂಡಿಸ್ (77) ಪತಿ ದೆ. ಸಿಸಿಲಿಯಾ ಫೆರ್ನಾಂಡಿಸ್ - ಫೆರೆರ್ ವಾಡೊ
- ಜನೆರ್ 19 : ಸೆಲಿನ್ ಡಿ'ಕೊಸ್ತಾ (66) ಪತಿಣ್ ರೊಬರ್ಟ್ ಡಿ'ಕೊಸ್ತಾ - ನಿತ್ಯಾದಾರ್ ವಾಡೊ
- ಜನೆರ್ 20 : ಹೆಲೆನ್ ವಾಸ್ (52) ಪತಿಣ್ ದೆ. ಡೊನಾಲ್ಡ್ ವಾಸ್ - ಭಾ. ಖುರ್ರಾ ವಾಡೊ

ಕ್ರಿಸ್‌ಮಸ್ ಸಂಭ್ರಮ

ಸೈಂಟ್ ವಿನ್ಸೆಂಟ್ ಫೆರೆರ್ ಕಿಂಡರ್‌ಗಾರ್ಡಿನಾಚ್ಯಾ ಭುರ್ಗ್ಯಾಂನಿ ಡಿಸೆಂಬರ್ 23 ತಾರಿಕೆರ್ ಕ್ರಿಸ್‌ಮಸ್ ಸಂಭ್ರಮ್ ಆಚರಣ್ ಕೆಲೊ. ಹ್ಯಾ ಕಾರ್ಯಕ್ರಮಾಕ್ ಮುಕೆಲ್ ಸಯಿಂ ಜಾವ್ನ್ ಪ್ಯೊಟೆಸ್ಟೆಂಟ್ ಭಯ್ಲ್ ಶ್ರೀಮತಿ ಪುಷ್ಪಲತಾ ತಶೆಂಚ್ ಹಿಂದೂ ಭಯ್ಲ್ ಶ್ರೀಮತಿ ಅಪ್ಪಿ ಆನಿ ಮಾ ಬಾ ಜೇಮ್ನ್ ಡಿಸೋಜ ಹಾಜರ್ ಆಸ್‌ಲ್ಲಿಂ.

L.K.Gಚ್ಯಾ Sushmithನ್ ಸ್ವಾಗತ್ ಕರ್ನ್, U.K.G.ಚ್ಯಾ Dishan Pintoನ್ Christmas message ದಿಲಿ. ಸಕ್ಕಡ್ ಕ್ಲಾಸಿಚ್ಯಾ ಭುರ್ಗ್ಯಾಂನಿ



ವೆಂ ಳ್ ಲ ನ್ ಜೆಜುಚ್ಯಾ ಜಲ್ಮಾ ದಿ ಸಾ ಚಿ ಲಾ ಸ್ ಂ ದೇ ಶ್ ಅಭಿನಯ್ ಕರ್ನ್ ದಾಕಯ್ಲೊ.




ಭುರ್ಗ್ಯಾಂನಿ ನೃತ್ಯಾ ರುಪಾರ್ ಪಾಶ್ರ್ ಘೆತ್ಲೊ ತಶೆಂಚ್ ಕ್ರಿಸ್‌ಮಸ್ ಗಾಯಾನಾಂ ಗಾಯ್ಲಿಂ. ಶ್ರೀಮತಿ ದೀಪ್ತಿರಾಣಿನ್ ಸಾಂತಾಕ್ಲೊಸ್ ಜಾವ್ನ್ ಭುರ್ಗ್ಯಾಂಚೊ ಸಂತೊಸ್ ಚಡಯ್ಲೊ. ವಿಗಾರ್ ಬಾಪಾನಿಂ ಭುರ್ಗ್ಯಾಂಚ್ಯಾ ದಿಸಾ ಖೆಳಾಂತ್ ಜಿಕ್ಲೆಲ್ಯಾಂಕ್ ಪ್ರಶಸ್ತಿ ಪಶ್ತ್ ದಿವ್ನ್ ಸನ್ಮಾನ್ ಕೆಲೆಂ. ತಶೆಂಚ್ ಕ್ರಿಸ್‌ಮಸ್ ಆಚರಣಾ ವಿಶ್ಯಾಂತ್ ಸಂದೇಶ್ ದೀವ್ನ್ ಭುರ್ಗ್ಯಾಂಕ್ ಬರೆಂ ಮಾಗ್ಲೆಂ. ಸುಮಾರ್ 200 ಪೋಷಕಾಂ ಹಾಜರ್ ಆಸೊನ್ ಸರ್ವಾಂಕ್ ಕೇಕ್ ಆನಿ ಥಂಡ್ ಪೀವನ್ ದೀವ್ನ್ ಸಂತೊಸ್ ಪಾಚಾರ್ಲೊ. ಶ್ರೀಮತಿ ಪೆಟ್ರಿಸಿಯಾ ಪಿಂಟೊನ್ ಧನ್ಯವಾದ್ ಅರ್ಪಿಲೆ ಆನಿ ಹೆಂ ಸಗ್ಳೆಂ ಕಾರ್ಯೆಂ ಶ್ರೀಮತಿ ಎಮಿಲ್ಡಾ ಮೊಂತೆರೊನ್ ಚಲವ್ನ್ ವೆಲೆಂ.





ಮಿರ್ಚಿ ವಡಾ



ಜಾಯ್ ಪಡ್ಲೊ ವಸ್ತು: 10-12 ಫ್ಲಡ್ಲೊ ಮಿಸಾಂಗೊ ದೋನ್ ತೀನ್ ಬಟಾಟೆ (ಉಕಡ್ಲೆ), ಏಕ್ ಚ್ಹಾಚೆಂ ಕುಲೆರ್ ಮಿಸಾಂಗೆಚೊ ಪಿಟೊ, ಏಕ್ ಚ್ಹಾಚೆಂ ಕುಲೆರ್ ಚಾಟ್ ಮಸಾಲಾ, ಇಲ್ಲಿ ಬಾರೀಕ್ ಶಿಂದ್ಲಿ ಕನ್ನಿರ್ ಭಾಜಿ, ಏಕ್ ಕುಲೆರ್ ಲಿಂಬ್ಯಾ ರೋಸ್, ಏಕ್ ಪಿಯಾವ್ (ಬಾರಿಕ್ ಶಿಂದ್) ಮೀಟ್, ರುಚಿ ತೆಕಿದ್ ಭಾಜುಂಕ್ ತೇಲ್, ಏಕ್ ಕೊಪ್ ಚಣ್ಯಾ ಪೀಟ್, ಅರ್ಧಂ ಚ್ಹಾಚೆಂ ಕುಲೆರ್ ಬೇಕಿಂಗ್ ಪಾವ್ಡರ್, ಏಕ್ ಚ್ಹಾಚೆಂ ಕುಲೆರ್ ಮಿಸಾಂಗೆಚೊ ಪಿಟೊ, ಇಲ್ಲೆಂ ಮೀಟ್.

ಕರ್ಚಿ ರೀತ್: ಚಣ್ಯಾ ಪಿಟಾಕ್ ಬೇಕಿಂಗ್ ಪಾವ್ಡರ್, ಮಿಸಾಂಗೆಚೊ ಪಿಟೊ, ಮೀಟ್



ಫಾಲ್ಸ್ ದಾಟ್‌ಶೆಂ ಖಿರೊವ್ನ್ ದವರ್. ಬಟಾಟ್ಯಾಂಚಿ ಕಾತ್ ಕಾಡ್ನ್, ಮುಡ್ಡುನ್, ಮಿಸಾಂಗೆಚೊ ಪಿಟೊ, ಚಾಟ್ ಮಸಾಲಾ, ಕನ್ನಿರ್ ಭಾಜಿ, ಪಿಯಾವ್, ಲಿಂಬ್ಯಾಚೊ ರೋಸ್, ಮೀಟ್. ಹೆಂ ಸಕ್ಕಡ್ ಮುಡ್ಡುನ್ ದವರ್ಲೆಲ್ಯಾ ಬಟಾಟ್ಯಾಂ ಸಾಂಗಾತಾ ಫಾಲ್ಸ್ ಬರೆಂ ಭರ್ಯನ್ ದವರ್, ಮಿಸಾಂಗ್ ಧುವ್ನ್ ಏಕ್ ದೇಗ್ ಚೀರ್ನ್ ಭಿತರ್ಲೊ ಬಿಯೊ ಕಾಡ್ನ್ ಬಟಾಟ್ಯಾಂಚೆಂ ಭರಾಪ್


ಮಿಸಾಂಗೆ ಭಿತರ್ ಭರ್. ಕಾಯ್ಲಿಂತ್ ತೇಲ್ ತಾಪೊವ್ನ್ ಎಕೇಕ್ ಮಿಸಾಂಗ್ ಚಣ್ಯಾಚ್ಯಾ ಪಿಟಾಂತ್ ಬುಡೊವ್ನ್ ತೆಲಾಂತ್ ಫಾಲ್ಸ್ ತಿಕ್ಕಿ ತಾಂಬ್ಲೊ ರಂಗ್ ಯೆತಾ ಪರ್ಯಾಂತ್ ಭಾಜುನ್ ಪಾಗ್ಯಾವ್ನ್ ಕಾಡ್.

ಇಸ್ಲೊನ್ ಸ್ತೊ

ಜಾಯ್ ಪಡ್ಲೊ ವಸ್ತು: 6 ಫ್ಲಡ್ಲೆ ಕುಡ್ಲೆ ಇಸ್ಲೊನ್, ಏಕ್ ವೊಳೆಂ ನಾರ್ಲೆ, (ವಾಟುನ್ ದಾಟ್ ಆನಿ ಪಾತಳ್ ರೋಸ್ ವಿಂಗಡ್ ದವರ್) ಇಲ್ಲಿ ಆಮ್ನಾಣ್ (1 ಕೊಪ್ ಉದ್ಕಾಂತ್ ಭಿಜಾತ್ ಫಾಲ್) 2 ಕುಲೆರಾಂ ತೂಪ್, 10-12 ಬೆವಾಪಾಲೊ, ಮೀಟ್ ರುಚಿ ತೆಕಿದ್.

ಶಿಂದ್ವಾಕ್: ಏಕ್ ಫ್ಲಡ್ಲೊ ಪಿಯಾವ್, ದೋನ್ ಫ್ಲಡ್ಲೆ ಟೊಮೆಟೊ, ಏಕ್ ಇಂಚ್ ಆಲೆಂ, 10-12 ಬೊಯೊ ಲೊಸುಣ್, ಪಾಂಚ್ ತರ್ಪೊ ಮಿರಾಂಗೊ.

ಪಿಟೊ ಕರುಂಕ್: 2 ಕುಲೆರಾಂ ಕನ್ನಿರ್, 1/2 ಕು. ಮಿರಿಂ, 1/4 ಕು. ಮೆತಿ, 1/4 ಕು. ಸಾಸಾಂವ್, 1/4 ಕು. ಜಿರೆಂ, 1/2 ಕು. ಕಸ್ತೂರಿ. ಸಕ್ಕಡ್ ತೊವ್ಯಾರ್ ಭಾಜುನ್ 1/2 ಕು. ಹಳ್ಳಿ ಪಿಟೊ ಫಾಲ್ಸ್ ಗಂಧ್ ಪಿಟೊ ಕರ್.



ಕರ್ಚಿ ರೀತ್: ಮಾಸ್ಕಿ ನಿತಳ್ ಕರ್ನ್ ಧು. ತೊಪ್ಲಾಂತ್ ತೂಪ್ ತಾಪವ್ನ್ ಶಿಂದಾಪ್, ಬೆವಾಪಾಲೊ ಫಾಲ್ಸ್ ಭಾಜ್ಲಾ ಉಪ್ರಾಂತ್ ಪಿಟೊ ಆನಿ ಮೀಟ್ ಫಾಲ್ಸ್ ದೋನ್ ಮಿನುಟಾಂ ಭಾಜುನ್, ಆಮ್ನಾಣೆಚೆಂ ಉದಾಕ್, ಪಾತಳ್ ರೋಸ್ ಫಾಲ್ಸ್ ಬರೊ ಖಿತ್ಕತೊ ಆಯ್ಲಾ ಉಪ್ರಾಂತ್ ಮಾಸ್ಕಿ ಫಾಲ್ಸ್ ದಾಟ್ ರೋಸ್ ಫಾಲ್ಸ್ ಖಿತ್ಕತೊ ಕಾಡ್.

- ಶ್ರೀಮತಿ ಕಾರ್ಮಲೀಟಾ ಡೆ'ಸೋಜಾ, ನಿತ್ಯಾಧರ್ ವಾಡೊ

ಸಿ.ಎಲ್.ಸಿ ಹುದ್ದೆದಾರ್ -2016

- ಅಧ್ಯಕ್ಷ : ಶ್ರೀ ಡೊಲ್ಫಿ ಸಲ್ವಾನ್
- ಉಪಾಧ್ಯಕ್ಷ : ಶ್ರೀ ವಿನ್ಸೆಂಟ್ ಡಿ'ಕೋಸ್ತ
- ಕಾರ್ಯದರ್ಶಿ : ಶ್ರೀ ಅಲೆಕ್ಸಾಂಡರ್ ಸಲ್ವಾನ್
- ಖಜನದಾರ್ : ಶ್ರೀ ಸಿರಿಲ್ ಡಿ'ಸೋಜ

ಹಾಸೊ

ತೊಚ್ಚ್ ಫಾಲ್ತಲೊ!

ನವೆಂ ಬಾಡ್ಯಾಚೆಂ ಫರ್ ಪಳೆವ್ನ್ ಬಾಯ್ಲೆ ಘೊವಾಲಾಗಿಂ ಮ್ಹಣಾಲಿ.

ಬಾಯ್ಲೆ : ಖಿಂಚೆಂ ಫರ್ ವಿಂಚ್ಲಾಂಯ್ ಸಾಯ್ಬಾ ತುಂವೆಂ. ಸೆಜಾರೊಲ್ಲೊ ದಾದ್ಲೊ ಜನಲಾಂತ್ಲ್ಯಾನ್ ಮ್ಹಾಕಾಚ್ ಪಳೆತಾ. ವೆಗ್ಗಿಂಚ್ ಜನಲಾಂಕ್ ಕರ್ತನ್ ಫಾಲ್.

ದಾದ್ಲೊ : ನಾಕಾ ಹಾಬಾ, ತೊ ತುಕಾ ಸಮಾ ಪಳೆತ್ ತರ್ ತೊಚ್ಚ್ ತಾಚ್ಯಾ ಜನಲಾಂಕ್ ಕರ್ತನ್ ಫಾಲ್ತಲೊ!!

- ಡಿ. ಎಸ್. ವಾಲೆನ್ನಿಯಾ

ಚುಟುಕಾಂ

ಫಟ್ ಮಾರ್ಲ್ಯಾರ್

ಏಕ್ ಫೊಟ್ ಮಾರ್ಲೊ ಮನಿಸ್ ಉಪ್ರಾಂತ್ ಫಟ್ ಮಾರ್ಚ್ ರಾವ್ತಾ ಸತ್ ಸಾಂಗ್ಲಿ ಸವಯ್ ಕೆಲ್ಯಾರ್ ಎಕ್‌ಚ್ ಪಾವ್ಲಿಂ ಸಾಂಗ್ಲಾರ್ ಪಾವ್ತಾ!

* * *

ಕರ್ಗಾತಾತ್

ಆವಯ್ ಬಾಪಯ್ ಕೋಣ್, ನೆಣಾಂತ್ ಆಶ್ರಮಾಂತ್ಲಿಂ ಭುರ್ಗಿಂ ಅನಾಥ್ ತಾಂಕಾಂ ಥಂಯ್ ಸೊಡ್ಲಿಂ ಆವಯ್ ಬಾಪಯ್ ಸದಾಂ ಕರ್ಗಾತಾತ್ ಮನಾಂತ್

* * *

ಝಿಪ್ ವೊಡುಂಕ್

ಆಡ್ಲ್ಯಾ ಸ್ತ್ರೀಯಾಂಕ್ ವೇಳ್ ಲಾಗ್ತಾಲೊ ಕಾಪ್ಡಾಕ್ ಮಿರಿಯೊ ಕಾಡುಂಕ್ ಆತಾಂಚ್ಯಾ ಸ್ತ್ರೀಯಾಂಕ್ ಸುಲಭ್ ಪ್ಯಾಂಟ್ ಫಾಲ್ಸ್ ಝಿಪ್ ವೊಡುಂಕ್!!

- ಡಿ.ಎಸ್.



May Christmas continue to inspire us in the Lent Season

Stars hung at every home, children on vacation so busy setting up cribs, the smell of fresh Christmas trees luring Santa out from the north pole and the aroma of freshly baked kuswar sweets...in short a season of joy, charity and a new beginning all of which starts with a red old man riding his sled, flying through the sky with his reindeer's and most importantly presents!!! Indeed an excellent way to end the calendar year and to begin a new one.

The expectations and excitement of Christmas prompt us not to forget the actual meaning of the whole season and also the coming lent season. Back then, three wealthy kings left the comforts and luxuries of their thrones to travel hundreds of miles to deliver the gifts to a newborn infant in Bethlehem. Let the three kings guide us in the lent season to the houses of the marginalized and to care for them and share with them what we have in abundance- time , money, energy.

We are born as Christians, the children of Emmanuel who, grew up to be our saviour and the embodiment of love, care and affection. We are called to serve one another in this time where Christ surrendered himself to the cross for the greatest good of mankind. The sacrificial birth, death and resurrection of our Lord Jesus have been the greatest boon for our lives and his life is the message by which we live of our daily lives. The message of sharing and caring spread by every single act of his life is something which cannot be taught by hours in a classroom or found within the words of a dictionary



However, sharing in today's world has become more of a materialistic phenomenon as it is done for the purpose of popularity than as an act of caring. One feels more inclined to sit in their couches than going out and sweat to visit the poorer of the society. One would rather spend thousands for an expensive treat for their friends than gift a child who has never had anything but the companionship of hunger a loaf of bread than make it through the difficulty. The joy of a human who has been gifted this and has made it possible cannot be attained by the wealth of kings.

This Lent Season let us remember Christmas and do something more. Let us open our homes to those children of our Lord who have been less fortunate with their lives. Let us share our meals with the hungry souls who eye the tables in our homes hoping for some to settle their empty mouths. Let us keep alive the messages of sharing and caring as taught by Jesus so that he may live on through us until the end of time. May our Christmas be extended to the lent season to share and care.

Anna Sabeena, II MBBS
Mount Carmel Ward

ದೋನ್ ಸಬ್

ಚಿಕ್ಕಿ ಕಥಾ

ಬಂಟಿ ಏಕ್ ನೆಣ್ಣೊ ಭುರೊ. ಇಸ್ಕೊಲಾಥಾವ್ನ್ ಆಯಿಲ್ಲೊಚ್ ತಾಚ್ಯಾ ಮಾಂಯ್ಕಿ ಹರೈಕಾ ಕಾಮಾಂತ್ ಕುಮೊಕ್ ಕರ್ತಾಲೊ. ಆಯ್ದಾನಾಂ ಧುಂವ್ಕ್ ತಾಕಾ ಖುಶಿ ನಾತ್ಲಿ ತರೀ ತೊ ಆಯ್ದಾನಾಂ ಧುತಾಲೊ. ಏಕ್ ದೀಸ್ ತೊ ಆಯ್ದಾನಾಂ ಧುತಾನಾ ತಾಚಾ ಹಾತಾಥಾವ್ನ್ ಏಕ್ ಆಯ್ದಾನ್ ಸಕ್ಲಾ ಪಡ್ಲೆಂ ಆನಿ ಪುಟ್ಟೆಂ. ತೊ ಆಪ್ಲ್ಯಾ ಮನಾಂತ್ ಅಶೆಂ ಚಿಂತುಂಕ್ ಪಡ್ಲೊ “ಆತಾಂ ಮಾಂಯ್ ಮ್ಹಾಕಾ ಜ್ಯೋರ್ ಕರ್ತಲಿ ಆನಿ ಮಾರ್ತಲಿ. ಪುಣ್ ತಶೆಂ ಕಿತೆಯೀ ಜಾಂವ್ಕನಾ. ಮಾಂಯ್ಕಿ ಮೊಗಾನ್ ಸಾಂಗ್ಲೆಂ: “ಪುತಾ ಬಂಟಿ, ತುಂ ಸಬಾರ್ ದಿಸಾಂ ಥಾವ್ನ್ ಆಯ್ದಾನಾಂ ಧುತಾಯ್. ಪುಣ್ ಆಜ್ ಮ್ಹಣಾಸರ್ ತುವೆಂ ಏಕ್ಯೀ ಆಯ್ದಾನ್ ಫುಟಂವ್ಕನಾಂಯ್. ಕಿತೆಂ ಫುಟ್ಲಾಂ ತೆಂ ತುಂ ವಿಸ್ತೊನ್ ಸೊಡ್ ಆನಿ ತಾಚಿ ಖಿಂತ್ ಕರಿನಾಕಾ”

“ಜಾಯ್ತೆ ಮಾಂಯ್” ಮ್ಹಣಾಲೊ ತೊ. ಪೂಣ್ ತಾಣೆ ತಾಚೆ ಚುಕಿಕ್ ಭೊಗ್ಲಾಣೆಂ ಮಾಗ್ಲೆಂ. ಮಾಂಯ್ಕಿ ತಾಕಾ ಪೊಶೆವ್ನ್ ಹೊಗ್ಗಿಕ್ ಉಚಾರ್ಲಿ. ಹೊಗ್ಗಿಕ್ಚಿಂ ದೋನ್ ಉತ್ರಾಂ ಬಂಟಿಕ್ ಪರಿವರ್ತನ್ ಕರುಂಕ್ ಸಕ್ಲೆಂ.

- ಡಿ. ಎಸ್. ವಾಲೆನ್ನಿಯಾ



ಜುರಾಲ್ಯರೊ ವಿಕ್ಕಟಾ




NETAJI




04:04
Class: 5
Ward: 1st

Ashwin Deepak Cordeiro
Infant Jesus Ward



Rea Pearl Menezes
Holy Cross Ward




Lisha D'Souza
Vailankanni Ward

Formula for Success

If you become lazy
and take life easy
one day, you'll go crazy

If your life styles are strict
and your actions are swift
one day, you'll be the best

- **Snehal Castelino,**
St. Anna Ward



Sweedal Fernandes
Lourdes Ward



Snehal Castelino
St. Anna Ward

Jokes

- Rama : I am very sorry for my math book
Raju : Why?
Rama : Because it has many problems in it.
Teacher : If i take 5 idli from you what will remain
Student : Chatni and Sambar
- **Sweedal Fernandes,**
Lourds ward

How is it possible?

The day before yesterday, I was like 17 years old, next year I'll be 20 years old How is it possible?

Answer: Today is 1st Jan. His birthday is on 31st Dec. So the day before yesterday he was 17 yesterday he was 18 this year he'll be 19 and the next year he'll be 20

- **Snehal Castelino,**
St. Anna Ward



Lisha D'Souza
Vailankanni Ward

ಕುಟ್ಮಾ ಹಫ್ತಾಂತ್ ಚಲಯಿಲ್ಲ್ಯಾ ಚಿತ್ರ ಸೊಡಂವ್ಚ್ಯಾ ಸ್ಪರ್ಧಾಂತ್
ಪಯ್ಲೆಂ ಬಹುಮಾನ್ ಆಪ್ಣಾಯಿಲ್ಲೆಂ



Manvith D'Silva
2nd Std




Suraj Quadros
3rd Std




Alastair
4th std



Alma Pereira
5th Std




Joanne Furtado
6th Std




Renita Rebello
9th Std



Lishawn D'Souza
7th Std



Stenitha Rodrigues
8th Std



Siona D'Souza
10th Std



Attestation Services

**Degree/ Diploma/I.T.I/ Nursing/ Pharmacy
Any Degree Professionals MBBS, MD.**

Why Attestations Required :

To get Job Visa's from Abroad & GCC countries, from the reputed companies and for higher studies.

Documents Safety :

We C.P. Travels Established over 25 years, experienced in this field, follows certain series of steps during attestation process.

Attestation & Legalization

- ▶ HRD Attestations.
- ▶ Delhi Embassy & MEA (Ministry of External Affairs)
Notary/Mumbai Mantralaya / MOFA (Ministry of Foreign Affairs).
Cultural / SDM / Home Dept. / DOH / MOH.

Educational Documents

- ▶ Degree Convocation/ Diploma/ P.G. Degree / Nursing
B.E.D. / MS / BTech / CA / S.S.L.C. / PUC.



- ▶ Personal Documents
- ▶ Birth/ Marriage / PCC/ Affidavit / Power of Attorney
Medical Certificate / Court Decree / Transalation.

Other Services

- ▶ Visit Visas/ Short term & Long term-U.A.E & Other Gulf countries.
- ▶ Visa Stamping / Emigration Clearance / Passport Services.
- ▶ Airticket (International & Domestic).
- ▶ Bus, Train Tickets.
- ▶ Car Rental.



C.P. Travels

Ourania Building (Opp: Jimmy's Super Market)
Kadri, Mangaluru - 575 002.

E-mail: cptravelsmangalore@gmail.com

Phone: 0824-2212322 / 2216322

Mob : 9449991062 (WhatsApp No.) / 7259751062 / 9632938080

THANKSGIVING



Thanks to St. Antony
for receiving the favours

- Joyce D'Souza

ಮೊಗಾಜಿ ಉಡಾಸರ್

ಜಿಣ್ಯೆಂತ್ ಸೊಸುನ್ ಕಷ್ಟ ಸಬಾರ್
ಪಯ್ಲೆ ಕೆಲೆಯ್ ತುವೆಂ ಕಾಬಾರ್
ಜಿಂಕುಂಕ್ ನಾ ಅಖಿ ಫಡಿ ತುಜ್ಯಾ ಜಿಣ್ಯೆಜಿ
ಜಾಯ್ತ್ ಮ್ಹಣ್ ಅಕೇರ್ ಇತ್ಲ್ಯಾ ವೆಗ್ತಿಂ

ಆಜ್ ತುಂ ಫೆರಾಂತ್ ನಾಸ್ತಾಂ
ಅಮ್ಮಾಂ ತೆಂ ಸಗ್ಳೆಂ ಲಿತೆಂ ದಿಸ್ತಾ
ತಲಿಲೆ ಪೆಟವ್ನ್ ಆಮ್ಚೊ ಮೊಗಾ ದಿವೊ
ತುಜೊ ಉಡಾಸರ್ ಸದಾಂ ದವರ್ತಾಂವ್ ಜಿವೊ

ಕಾಕುತಿಜ್ಯಾ ಬಾಪಾ ಲಾಭೆಯ್ ಕುರ್ಪಾ
ಪಾತ್ಕಾಂ ತಿಜಿಂ ಭೊಗ್ಸುನ್ ದಿ ಸುಟ್ಕಾ
ವಿಶೆವ್ ಶಾಂತಿ ಪಾಟವ್ನ್ ತಿಕಾ
ಪಾವಯ್ ಸಾಸಣ್ ಸರ್ಗಾ ಸುಖಾ.



ಸ್ವಲ್ಪಾ ಲೋಬೊ

ಜನನ್: 24.03.1938

ಮರಣ್: 22.01. 2015

ಮೊಗಾಜಿ ಶ್ರದ್ಧಾಂಜಲಿ ಭೆಟಯ್ತಾತ್
ಪೂರ್, ಧುವ, ಜಾಂವಂಯ್ ಆನಿ ನಾತು
ವಾಲೆನ್ಸಿಯಾ



ನವೆಂ ವರಸ್ - 2016

Try your reasoning power

ದಸೆಂಬರ್ 31ವರ್ ಸಾಂಜೆರ್ 7.30 ವೊರಾರ್ ಸಹಾಯಕ್ ವಿಗಾರ್ ಮಾ ಕ್ಲಿಫರ್ಡ್ ಪಿಂಟೊನ್ ಸಾಕ್ರಾಮೆಂತಾಚೆಂ ಆರಾಧನ್ ಚಲೊನ್ ವೆಲೆಂ. 8 ವೊರಾರ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಮಾ ಜೊಸೆಫ್ ಮಾರ್ಟಿನ್, ಜೆಪ್ಪು ಸಾಂ ಜುಜೆ ಸೆಮಿನರಿಚೊ ರೆಕ್ಟರ್ ಹಾಣೆಂ ಪ್ರದಾನ್ ಯಾಜಕ್ ಜಾವ್ನ್ ಮಿಸಾಚೆಂ ಬಲಿದಾನ್ ಭೆಟವ್ನ್ ಆರ್ಥಾಭರಿತ್ ಪ್ರಸಂಗ್ ದಿಲೊ. ವಿಗಾರ್ ಮಾ ಜೇಮ್ಸ್ ಸೋಜ್, ಸಹಾಯಕ್ ವಿಗಾರ್ ಮಾ ಕ್ಲಿಫರ್ಡ್ ಪಿಂಟೊ, ವಸ್ತೆ ಯಾಜಕ್ ಮಾ ಆರುಣ್ ಲೋಬೊ ಆನಿ ಮಾ ವಿಲಿಯಂ ಬಾರಾಕ್ಲೊಸ್ ಬಾಪಾಂನಿ ಸಹ ಭೆಟವ್ಲಿ ಕೆಲಿ.

1. Geeta is older than Sangeeta, but Reshma is younger than Geeta. Who is the eldest?
2. Savita's father is Amit. Amit's wife is Madura. Anup is Madura's son. How is Savita related to Anup?
3. If 10 boys write 10 pages in 10 minutes. in how many minutes can 1 boy write 1 page?
4. A.B.C are three pillars. B is shorter than C, A and B are equal heights then which pillar is the tallest?
5. The clock has struck 12:30 if the hour hand and the minutes hand change their places at this very moment, what time will the clock show?

- Snehal Castelino, St. Anna Ward

ಹೋ ತೆಂಗೀ?

ದಾದ್ಲೊ: ಭುಕ್ ಲಾಗ್ತಾ, ವಾಡ್ತಾಯ್‌ಗೀ?
 ಬಾಯ್ಲೆ : ಆನಿಕೀ ಜೆವಣ್ ತಯಾರ್ ಜಾಂವ್ಕ್ ನಾ.
 ದಾದ್ಲೊ: ಕಾಮಾಚಿ ಬಾಯ್ಲೆ ಮನಿಸ್ ಯೇಂವ್ಕ್ ನಾಂಗೀ?
 ಬಾಯ್ಲೆ: ತುಂ ತಿಕಾ ಕಾಲ್ ಘೊನಾರ್ ಜ್ಯೋರ್ ಕರ್ನ್ ಉಲಯ್ಲೊಯ್ ಖ್ಯಂ. ದೆಕುನ್ ತಿ ಯೇಂವ್ಕ್ ನಾ.
 ದಾದ್ಲೊ: ಹೋ ತೆಂಗೀ? ಘೊನಾರ್ ಉಲಯಿಲ್ಲೆಂ?!
 ಹಾಂವೆಂ ತುಂ ಮ್ಹಣ್ ಚಿಂತ್ಲೆಂ!!
 - ಡಿ. ಎಸ್. ವಾಲೆನಿಯಾ



Nikhil
Digital Studio & Video
 Milagres Center Bldg
 Mlore -1
 9845203348, 9902210743

' Helping you to see better '

VISION OPTICS

EYE & CONTACT LENS CLINIC

Shalimar Complex, Near Ganesh Medicals
 Kankanady, Mangalore 575 002
 Ph: 0824 2433431

Dr. Nelly Nazareth
 M.B.B.S., D.O.M.S., D.N.B.(OPHTHAL)
 Eye Surgeon

Eye Test Timings: 1:30 to 2:30pm
 5:30 to 7:30pm by appointment only





Flats Available for Rent on daily basis



Vue Grande - St. Antony's
Superluxury Delux Flat
Near Valencia Church

Facilities :
3 BHK Full A/C
Spacious 3500 sq.ft with 4 bathrooms
24x7 water (hot & cold) & electricity
Parking / Automatic Lift
Tourist vehicle (Bus & Car)
Food can be arranged

St. Antony Motors
Semiluxury Delux Flat
Near Valencia Church



Facilities :
3 BHK A/C
Spacious 2250 sq.ft with 3 bathrooms
24x7 water (hot & cold) & electricity
Parking, /Automatic Lift
Tourist vehicle (Bus & Car)
Food can be arranged



St. Antony Kripa
Delux Flat
Near Valencia Church

Facilities :
1 BHK (Non- A/C) 650 sq. ft
2 BHK (Non- A/C) 1250 sq. ft
24x7 water (hot & cold) & electricity
Parking / Automatic Lift
Tourist vehicle (Bus & Car)
Food can be arranged



For Bookings Contact : +91 9448260933, +91 9845385832, +91 824 2436532